

# టక్కరి చుక్క

సికిందర్

అయిదు నిమిషాలనుంచీ అతన్నే గమనిస్తోన్న పద్మిని, ఇహ ఉండలేక, చటుక్కున ముందుకువంగి, “ఏమిటాలోచిస్తున్నావు, నరేన్?” అనడిగింది కుతూహలంగా.

నరేన్ కుమార్ ఉలిక్కి పడి ఆమెను చూశాడు. వెంటనే తేరుకొని సర్దుక్కుర్చున్నాడు. “వెయిటర్ ఏడి, ఇంకా రాలేదా?” అన్నాడు నవ్వుతూ అదోలా.

ఆ నవ్వుకి ఆర్థం తెలియలేదు పద్మినికి.

ఆమె అసహనంగా చూసి, “వస్తాడు. రాకుండా ఎక్కడికి పోతాడు?” అంది చిరాగ్గా. మళ్ళీ వెంటనే కుతూహలంగా, “నువ్వేదో తీవ్రంగా ఆలోచిస్తూన్నావు, నరేన్” అంది.

నరేన్ చిన్నగా నవ్వి, వెంటనే గ్లాసులోని నీళ్ళు తాగేశాడు. మూతిముదుచుకొని, “ఆలోచిస్తున్నానా.... అవును, కరెక్టు!” అన్నాడు చటుక్కున.

“ఏమిటాలోచిస్తున్నావు?” అడిగిందామె మరింత

కుతూహలంగా.

“ప్రేమఘట్టం ముగిశాక ఇద్దరు ప్రేమికులు దేన్ని గురించి ఆలోచిస్తారు, డియర్?”

“పెళ్ళి....” అనేసింది పద్మిని అనాలోచితంగా.

“కరెక్టు! అదే నేనూ ఆలోచిస్తోన్నది!” అన్నాడతను.

పద్మిని ఉత్సాహంగా దగ్గరికి జరిగి అతని చేతిని తాకింది. చిటికెన వ్రేలికి ఉంగరాన్ని తిప్పుతూ కళ్ళలోకి చూసింది ఆరాధనగా.

“మరి....నువ్వు మీ వాళ్ళకు చెప్పావా, నరేన్?”

అతని కళ్ళలో విచారం చోటుచేసుకుంది వెంటనే.

“లేదు. ఎలా చెప్పాలా అని కిందామీదవుతున్నాను. వాళ్ళంటే నాకు మహా చెడ్డ అభిమానం! ఆదర్శ వినాహం చేసుకుంటానంటే ఎక్కడ అడుక్కుతినని పొమ్మంటారోనని హడలి చస్తున్నాను! వాళ్ళ ఇష్టానికి వ్యతిరేకంగా నాకేదీ చేయాలనిపించదు... ఇది వంశ గౌరవానికి సంబంధించిన విషయం. ఈ మధ్య నేనిక్కడికి అడపాదడపా రావడం అప్పుడే వాళ్ళకి అనుమానంగా వుంది....నున సంగతి వాళ్ళకు తెలిసిపోతుందని నాకు భయంగా వుంది.”

“ఎలాగో ఒకలా తెలిసిపోవడమే మంచిదిగా? ఏదో ఒకటి తేలిపోతుంది.”

“లేదు పద్మినీ, నిన్నిలా హోటళ్ళకీ, సినిమాలకీ షికార్లకి తిప్పడం నాకేమాత్రం ఇష్టం లేదు. ఈ విజయవాడలో మాకు తెలిసినవాళ్ళు కొందరున్నారు. వాళ్ళకంటపడితే.... గాడ్! ఎంతో పరువు ప్రతిష్టలుగల కుటుంబం మాది. జమీందారుగా ఊళ్ళో నాన్నగారికి

ఎంతో గౌరవం వుంది. ఆయనకి నేనొక్కడే సంతానాన్ని. చాలా గారాబంగా పెంచారు. వాళ్ళకి చెడ పేరు తెచ్చి బాధించడం నేనంగీకరించను! మనం ఈ సమస్యని ఎంతో జాగ్రత్తగా పరిష్కరించుకోవాలి, పద్మిని ..”

పద్మిని అసహనంగా నిట్టూర్చింది. తలతిప్పి చుట్టూ చూసింది. ఇప్పుడు జనంతో ఫ్యామిలీ రూం పూర్తిగా నిండిపోయివుంది. ఎవరూ ఎవరిని గురించి పట్టించుకోకుండా వాగేస్తున్నారు. వెయిటర్ అనబడే గున్న వీనుగు ఆకాగం నొరుకుంటూ వచ్చింది పదారాలతో. అది చకచకా పేటను వాళ్ళముందు సర్దేసి అదృశ్యమైంది వచ్చిన దారిని.

నరేష్ తినడం ప్రారంభిస్తూ పద్మినిని చూశాడు. ఆమె ఏదో తీవ్రంగా ఆలోచిస్తోంది.

“నీ ఆభిప్రాయం ఏమిటి?” అన్నాడతను.

పద్మిని తలెత్తి చురుగా చూసింది. “మీ వాళ్ళని ఎలాగై నా ఒప్పించాలి!” అందామె ఆవేశంగా.

“ముందు మీ వాళ్ళని ఒప్పిస్తే?” అన్నాడతను తక్కువ.

ఆమె అదిరిపడి స్పూను వదిలేసింది.

ఆతను కంగారుపడి, “ఏమిటది?” అన్నాడు.

ఆమె కుదుటపడుతూ నొచ్చుకుంది. “సారీ ఏమీలేదు, నరేష్. మా నాన్న చండశాసనుడని చెప్తాను గుర్తుందా? ఆయనముందు నిర్లొవాలంటేనే కాళ్ళలోంచి వణుకు... నాకు చెడ్డ భయం! ఇక మన సంగతి....మన గురించి....”

“ఫరవాలేదు, ఇద్దరం వెళ్దాం, నే చెప్పేస్తాను. నాకెందుకు భయం?”

“ఓహో, వద్దు! నాన్న దగ్గరకి అప్పుడే వద్దు!”  
అర్చింది సద్మిని, “ముందు మీ వాళ్ళని ఒప్పిద్దాం.  
అప్పుడు మా వాళ్ళని సులభంగా....”

“నుళ్ళీ మొదటికే వచ్చాం! నాన్నతో చెప్పాలంటే  
నాకు—”

“మీ నాన్నంటే నీకు భయమా?”

“కాదు. భ కీ, గౌరవం.”

“అమ్మంటే?”

“డిట్లో.”

“మరి అడ్డొచ్చిందేమిటి?”

“అభిమానం—మహా చెడది.”

“అయితే నేనొప్పిస్తాను!”

“నువ్వా?”

“ఏం? నేనొప్పించలేనా?”

అతనొక్క క్షణం తీ క్ష ణం గా మాశాడు.

“ఒప్పిస్తావ్, బ్రహ్మాండంగా!”

“నాలా ఏం లోపముందని?”

“నాకేం కనిపించలేదు.”

“మా కులం వేరై నా మీ ఇంట్లో మీ ఆచారాలకీ,  
సాంప్రదాయాలకీ అనుగుణంగా నడచుకోగలను.”

“ఇంకా?”

“మీ వాళ్ళని గౌరవించగలను. వాళ్ళని కూర్చోబెట్టి  
సపర్యలు చేయగలను.”

“గుడ్! ఇంకా?”

“త్వరలోనే వాళ్ళని మెప్పించగలను! ఆ ఇంటికి  
తగిన కోడలనిచ్చుకోగలను! ఆ నమ్మకం నాకుంది.”

“వెరీగుడ్! నా బరువు దించావు. అయితే ట్రయల్

ఎప్పుడు, ఎలా?"

“అది నువ్వే నిర్ణయించాలి” అంది పద్మిని కుదుట పడుతూ.

ఇద్దరూ తినడం వూర్తిచేశారు. అప్పుడన్నాడు నరేష్.

“ఎల్లుండి వాళ్ళిద్దరు తిరుపతి వెళ్తున్నారు.... రెండు రోజుల తర్వాత వస్తారు. ఆ మర్నాడు ఎలా ఉంటుంది?”

పద్మిని ఊపిరి బిగించడం గమనించాడతను.

“బాగుంటుంది, అప్పుడే వెళ్దాము” అందామె త్రొట్ట పాటుతో.

నరేష్ కొన్ని క్షణాలు మానంగా ఉండి, ఏదో జాపకం వచ్చినవాడిలా చటుక్కున అన్నాడు. “మా అమ్మగారికి నగలంటే మహా చెడ్డ పిచ్చి!”

పద్మినికి ఉత్సాహం వచ్చింది. “అవును.... ఆ మాట చాలాసార్లు అన్నావు. అయితే ఈ వయసులో కూడానా?” అందామె.

నవ్వాడతను. “ఈ వయసులో కూడానా! ఊహ, అది ఒకప్పటి మోజు! ఇప్పుడవన్నీ భద్రంగా సేఫ్ లో దాచుకుంది. నువ్వొక్కసారి చూశావంటే కళ్ళు తిరిగిపడిపోతావు. అన్ని నగలు! చెవులకి, ముక్కుకీ, మెడకీ, తలకీ, నడుముకీ, కాళ్ళకీ, చేతులకీ, ప్రేళ్ళకీ.... ఇలా అణువణువునా ఎన్నెన్నో! ఎన్ని నగలలో! ఆ వెండి బంగారం సరిగ్గా ఎన్ని కిలోలు తూగుతుందో గానీ- జమిందారుగారి అర్థాంగిగా అమ్మ చాలా వైభవంగా బ్రతికేసింది! ఇప్పుడా మెకి అవన్నీ పెట్టుకొనే ఓపిక లేదు.

ఉత్సాహం ఆసలులేదు. తన కాలం తీరిపోయిందంటుంది అప్పుడప్పుడు ఆ సంపదని నాన్నగారికి చూపించి.”

“చూపించి?” పద్మిని అడిగింది ఆసకిగా.

“ఎలా చెప్పను.... ఆ కొడలెవరో త్వరగా పట్టు కొచ్చేస్తే, ఇవన్నీ దాని వంటికి తగిలించేసి నా బాధ్యత వదిలించుకుంటానుకదా, ఇంకెన్నాళ్ళు! అంటుంది....”

పద్మినికి ఊపిరాడలేదు. ఉక్కిరిబిక్కిరి అయింది.

నరేన్ వెంటనే గంభీరంగా మారాడు. “విన్నావా? అంత నిస్వార్థురాలన్నమాట.... వెన్నలాంటి మనసు. కానీ నువ్వు అవన్నీ పెట్టుకోగలవా? ముక్కు పుడక? బారెడు వడాణం? ఇంతేసి బరువు గాజులు? మెడ నొప్పెట్టే గొలుసులు? ఏమిటి.... చెప్పు. ఏ రాత్రికోలేచి పారిపోవు కదా?”

పద్మిని కలవరంలోంచి 'బెటపడి' ఫకాలున నవ్వేసింది.

“నువ్వు గమ్మతుగా మాట్లాడతావు, నరేన్!”

“అవన్నీ పెట్టుకునే షరతుమీదే నువ్వు బ్రయలోకి రావల్సి వుంటుంది.” అన్నాడతను.

## 2

లోపల గదిలో ప్రభావతి కుర్చీలోంచి లేచి కిటికీ దగ్గరకు వెళ్ళింది. ఆమె మూడ్ ఇప్పుడు చెడిపోయింది. ఇంతసేపూ ఆరాటాన్నంతా అణచుకుంటూ పత్రిక తిరగేసింది.... ఇహ ఎదురుచూడడం తనవల్ల గాదు!

ఆశాంతిగా చేతుల్ని నలుపుకుంటూ కిటికీ అవతల చీకట్లోకి చూసింది.... ఏమైంది పద్మిని? ఏడుగంటలకే వచ్చేయాల్సింది.... ఇప్పుడు పదవుతోంది. ఇంతవరకూ బాడలేదు! ఎక్కడ వుంది? ఏం చేస్తోంది? హఠాతుగా ఉలిక్కిపడిందామె. ఒకవేళ ఏదైనా విపత్తు సుభ

విించిందా? తన గురించి ఎక్కడైనా నోరు జారించా?  
నలేన్ ఆమెని అనుమానించి....

ప్రభావతి వశ్యు జలదరించింది....కొంపదీసి పోలీసు  
లామెని అరెస్టు చేయలేదు కదా?

“శేఖర్!” అర్చిందామె చటుక్కున తిరిగి.

శేఖర్ వచ్చి పడ్డాడు, రబ్బరు బంతిలా: “ఏమి  
టాంటీ?”

ప్రభావతి ఉరిమిచూసి గదమాయించింది, “పద్మిని  
ఇంకా రాలేదేమిటా?”

“అదే ఆలోచిస్తున్నామాంటీ!” శేఖర్ అన్నాడు  
జాగ్రత్తగా. ఆతని వెనుక నిశ్శబ్దంగా వచ్చి నిలబడ్డాడు  
నాగేష్.

“ఏడు గంటలకే వచ్చేయమన్నాను. ఇప్పుడు పదవు  
తోంది. ఏం చేస్తోందింతవరకూ....అతనికి ఇంటికళ్లడం  
ఆలస్యంకాదా?”

“అతనింటికి ఇంకా వెళ్ల లేదనుకుంటా నాంటీ!”

“మరి?”

“ఆతడికి ఆమె అంటే పిచ్చి, ఆంటీ! ఆమెకూ ఆత  
డంటే పిచ్చి....పిచ్చి పిచ్చి కలిస్తే ఇల్లూ వాకిలీ వుమ్  
కాకీ కదా, ఆంటీ?” నాగేష్ అన్నాడు హఠాత్తుగా.

“సినిమా కెళ్ళిందనుకుంటాను, ఆంటీ.... బుజ్జ  
బ్బాయిలో.”

“మరి ఆతను అర్ధరాత్రి ఇంటికెళ్లే తలదండ్రులేమీ  
అనరా?”

“మనకెందుకాంటీ, ఆతని గొడవ?”

“నిమ్మకాయలున్నాయా?”

“ఆంటీ?”

“నిమ్మకాయల్రా!”

“ఉన్నాయ్—ఉన్నాయ్యాంటీ!”

“వెళ్ళి మజ్జిగలో పిండుకురా!” ఆజాపించిందామె కుర్చీవైపు కదుల్తూ.

శేఖర్ చించెలుకలా మాయమయ్యాడు. వెంట నాగేష్ కదిలాడు.

ఆమె తిరిగి కుర్చీలో వాలి కళ్ళు మూసుకుంది ప్రశాంతంగా. ఇప్పుడు మనసు కుదుటపడింది.... స్వల్ప విషయాలకే ఇలా చలించిపోవడం ఆమెకు అవమానమనిపించింది. నిదానంగా ఆలోచిస్తే ఆందోళన కల్పించేవన్నీ దూరమవుతాయి.

అవును! పద్మిని సినిమాకే వెళ్ళివుంటుంది - పోలీసులు పట్టుకోవడమేటి! తన పిచ్చిగాకపోతే! తిట్టుకుందామె. శేఖర్ అందించిన గాసందుకొని మజ్జిగ తాగుతూ ఆలోచనలో పడింది. తనిప్పుడు చేబట్టిన పథకం మీదికి మనసును మళ్ళించింది.

నెలరోజులు గడిచాయి .... అన్నీ తృప్తికరంగానే గడిగాయి. అంతా అనుకున్న ప్రకారమే సవ్యంగా జరిగిపోతోంది.... కాకపోతే బోలెడు సహనాన్ని వెచ్చించాల్సివస్తోంది. ఇలాంటి పనులకు ఓర్పు చాలా అవసరం. లేకపోతే అనుకున్నదంతా జరగదు. పద్మిని ఇప్పటివరకూ బాగానే ప్రవర్తించింది — ఊహలు — బ్రహ్మాండంగా నటించింది! చివరిదాకా ఇలాగే అతన్ని నమ్మిస్తుంది తనకా ధీమా వుంది. ఈ పూర్తి పథకం పద్మిని మీదే ఆధారపడి వుంది. ఆమె దాన్ని నిస్సందేహంగా విజయవంతం చేసుంది!

గాసు కిందపెట్టి కొంగుతో మూతి తుడుచుకుంది

ప్రభావతి—

ఈ నరేన్ కుమార్ జమిందారు బిడ్డ. ఏక క  
గారాలపట్టి. విజయవాడకు పాతిక కిలోమీటర్ల  
దూరంలోని ఓ మారుమూల గ్రామం చెక్కిలి వాస్తవ్యుడు.  
చెక్కిలి! నవ్వుకుంది ప్రభావతి. చెక్కిలిగింతలా?  
ప్రియురాలి చెక్కిళ్ళా? గమ్మతుగా వుంటాయి కొన్ని  
ఊళ్ళు పేరు!

ఆ ఊరికి ఆమెగాని, ఆమె అనుచరులుగానీ ఎన్నడూ  
వళ్లలేదు. అయితే నరేన్ పద్మినికి చెప్పకోగా అవన్నీ  
తెలుసుకుంది.... ఆ ఊరి జనాభా అయిదొందలు. ధన  
వంతులంటూ ఎవరూ లేరు, ఒక నరేన్ కుటుంబంతప్ప.  
ఈమధ్యనే కరెంటు వచ్చింది. ఊరవతల చిన్న చెరువూ,  
దానవతల అడవి ప్రదేశమూ ఉన్నాయి. పోలీస్ స్టేషన్  
లేదు. ఇదే ప్రభావతికి ఊరట కలిస్తోంది. ఆమె ప్లానులో  
వాళ్ల బెడద పూర్తిగా తప్పింది!

ఇహ తాము చేయవల్సిందేమీలేదు — ఒకానొక  
అనువైన రాత్రి చప్పన కారేసుకుని వెళ్ళి, ఆ  
జమిందారు ఇంట్లో నగలు పట్టుకొచ్చేయడమే!

అప్పుడు తమక్కడ ఎవరికంట పడ్డా భయపడే  
ఆవసరంలేదు. వాళ్ళు విజయవాడలో పోలీసు సహాయం  
పొందేలోపులో తాము ఎన్నో మెళ్ళూరంలో వుంటారు—  
శాశ్వతంగా అదృశ్యమైపోతారు, అంతే.

ఏడు నెలలెండ్ల! బెంగుళూరు వదలి ఈ విజయవాడ  
వచ్చిన ఇన్ని నెలల్లో ఒక్కలాభసాటియైన పనికూడా  
తగలేదు. పెగా చిలరమలర పనులతోనే చీటికీ మాటికీ  
పోలీసులతో తలపడటం జరుగుతోంది. ఇహ ఇక్కడ  
చాలు! ఈ జమిందారు సొమ్ము ఎత్తుకొంటే ఈ విజయ

వాడకు గుడ్ బై కొట్టేసి కలకతా చెక్కేయాలంటే!

పద్మిని ఆ రోజు (నెలక్రిందట) సాయంత్రం రోజులాగే ఎవరికీ నా వల విసురుదామని బయల్ పడింది. అలా బయల్ పడింది అంటే ఆమె రోజుకో చేపని చిక్కించుకుంటుంది. అప్పుడా చేప ఆ పూటంతా ఆమె గుప్పిట్లోనే వుంది— మస్తిష్కం బాగా తిమ్మిరెక్కుతోంటే అడిగిందల్లా బయట పారేసుకుంటుంది!

అప్పుడు—పద్మిని అదంతా ప్రభావతిమందు గుమ్మరిస్తుంది. ప్రభావతి ఏరిమాసుకుని, ఆ ముడిసరుకులతో అద్భుతమైన ప్లానువండి అనుచరులకి వడ్డిస్తుంది—వాళ్ళిద్దరప్పుడు నమ్మకమైన జాగిలల్లా వెళ్ళి చప్పున ఎముకలు ఊడ్చుకొచ్చేస్తారు.

ఇలా పట్టణంలో ఎన్నో కొంపలారిపోయి, ఎందరో రసికులు బికారులయ్యారు.

ఇదీ ప్రభావతి గ్యాంగ్ మోడన్ ఆపరేండి!

ఆ రోజు అదే రోటీన్ ద్యూటీమీద బయల్ పడిన పద్మినికి నరేన్ వ్యవహారం కొంచెం ప్రత్యేకంగా తోచింది. అతను మామూలు చేపలా లేడు. వారందరికీ భిన్నంగా మంచి వ్యక్తిత్వానికి మచ్చుతునకలా కన్పించాడు. నిజానికి తనే ఆమె వెంటపడి పరిచయంచేసుకున్నాడు. (ఆఫ్ కోర్స్, పద్మినిలాంటి రూపసి పరిచయ భాగ్యాన్ని కాంక్షించని పురుషుడెవరు!) అతను వెకిలిగా ప్రవర్తించలేడు. అతనిలో ఎంతో పవిత్రత, సంస్కారం కనిపించాయి....పద్మిని జాగ్రత్తపడి, అతని విషయంలో తొందరపడకూడదని నిశ్చయించుకుంది.

అది మొదలు—అడపాదడపా అతడు తన ఊర్నుంచి వస్తున్నాడు. ఆమెని కలుసుకుంటున్నాడు. కబుర్లు

చెప్పున్నాడు ఎంతో అమాయకంగా, స్వచ్ఛంగా,  
సున్నితంగా.

క్రమంగా ఆ పరిచయం గాఢమైన స్నేహంగా మారి  
అతి త్వరలోనే ప్రేమలోకి దిగి, ఇప్పుడు పెళ్ళికి పరుగులు  
తీస్తోంది!

అతనెప్పుడూ తమ జమిందారీ వంశం గురించి, తన  
ఫోటోగ్రాఫీ హాబీ గురించి చెప్పుకోడంతప్ప ఆమెని ఏమీ  
అడగడంలేదు. ఆమె విషయాల్లో అంతగా ఆసక్తి  
చూపడంలేదు. ఇదెంతో సదుపాయంగా ఉంది పద్మినికి.  
తనకి ఇరుకున పడుతూండే ప్రమాదం తప్పింది! ఎప్పటి  
కప్పుడు అతను చెప్పే విషయాలన్ని ప్రభావతీకం దిస్తోంది.  
నరేన్ ని వంచిస్తోంది! మోసంచేస్తోంది, అతనితో అద్భు  
తంగా నటిస్తోంది తమ ప్రయోజనం కోసం.

పద్మిని అందిస్తోన్న సమాచారాన్ని పోగుచేస్తోన్న  
ప్రభావతీకి క్రమంగా మెదడులో ఓ పథకం రూపా  
దిద్దుకోసాగింది. మంచి అయిడియాకి సోపానాలు పడ  
సాగాయి.... చివరికిప్పుడది ఓ రూపాన్ని ఏర్పరచుకుంది!

ఆ అయిడియా ఆచరణలో పెట్టే సమయం కూడా  
ఆసన్నమైనట్టు కనిపిస్తోంది ... పరిస్థితుల్ని చూస్తే.

ప్రభావతీకి ఒళ్ళు తేలిపోసాగింది....

ఈ అయిడియా గనుక ఫలిస్తేనా!

ఆమెకు ఎగిరి గం తెయ్యాలనిపించింది....

లక్షలు! లక్షలు! ఓహో, వాటిని వెదజల్లుకొని అందులో

దొరాలి!

ఆమె వెంటనే తెప్పరిల్లుతూ చెవులు దిక్కించింది.

బయటేవో మాటలు వినిపిస్తున్నాయి....

పద్మిని! పద్మిని వచ్చేసింది!

3

మర్నాడు కూడా రోజూలాగే సాయంత్రం నరేష్ కుమార్ ఆమెని హోటల్ నర్తకిలో కలుసుకున్నాడు.

అతనిలో ఏదో మార్పు కనిపించింది పద్మినికి.

టిఫిన్ చేస్తున్నప్పుడు నెమ్మదిగా అడిగిందామె. “ఏమిటలాగున్నావ్, నరేష్? ఇంట్లో ఏమైనా జరిగిందా?”

అతను ఆడంగా తలవూపాడు!

“రేపుదయమే మా అమ్మా నాన్న తిరుపతికి వెళ్తున్నారు....”

“అవును, వాళ్ళు వచ్చిన మర్నాడు మన ట్రయల్.”

“కానీ డియర్, అంతకుముందు ఒక చిన్న డిమాన్స్ట్రేషన్.”

“ఏమిటది, నరేష్?”

అతను నవ్వాడు. “నీకు మా అమ్మగారి నగల మ్యూజియం చూపిస్తాను!” అన్నాడు తినడం పూర్తిచేసి గర్వంగా.

పద్మిని కొయ్యబారిపోయింది ఒక్క క్షణం. అలాగే చూస్తూండిపోయింది, తినడం మానేసి.

అతనన్నాడు మళ్ళీ, “రేపంతా మనదే! వాళ్ళని రైలెక్కించి సుధ్యాహ్నం ఇటొచ్చేస్తాను. పన్నెండు గంటలకి. నిన్ను మా ఇంటికి తీసుకెళ్తాను. మా ఊరు, పొలాలు చూపిస్తాను. నిన్ను ఫోటోలు తీస్తాను. మా అమ్మగారి మ్యూజియం చూపిస్తాను. ఆవి సువ్యధర్మిస్తే ఇంకెంత మెరిసిపోతావో చూసి తరిస్తాను! సువొక్కసారి వాటిని ధర్మిస్తే మరిక తియ్యను పొమ్మంటావు, ష్యూర్!”

పద్మిని ఇంకా తేరుకోలేదు,

“ఏమంటావు, కేపాస్తావా?”

అప్పుడు కేరుకుంది పద్మిని. వెంటనే గ్లాసులోని నీరు తాగేసి తలుపుపింది.

“నుంచిది, నేనేనీ .... చాలా ధాంక్స్.”

4

మర్నాడు ఉదయం పదిగంటలకల్లా పట్టణంలోని ప్రముఖ వ్యాపారి సేర్ డోమర్ మల్ పకోడా షాపులో నగల చోరీ దవానలంలా వ్యాపించిపోయింది....

ఆ వార్త తీవ్రమైన సంచలనాన్ని కల్పించింది. ప్రజల్ని దిగ్భ్రాంతుల్ని చేసింది. తోటి వ్యాపారాసులకి తటుకోలేని షాక్ ని తినిపించింది. ఇంత పెద్ద దోపిడీ జరగడం పట్టణంలో ఇదే ప్రథమమని ఎటు చూసినా వ్యాఖ్యలే!

దోపిడీ రాత్రి జరిగింది. ఉదయం షాపు తెరిచినప్పుడు అది తెలిసింది. షాపు వెనుక భాగంలో, గోడకి పెన వుండే ఇనుపచువ్వల వెంటిలేటర్, పూర్తిగా తవ్వి తొలగించబడింది. వెనుక ఇరుకు సందులో దోపిడీదారు(లు) ఉపయోగించిన చెక్క నిచ్చెన ఇంకా అలాగే వుంది. కానీ దానిమీద ఆధారాలేవీలేవు. అతి ఖరీదైన ఆభరణాలన్నీ అపహరించబడ్డాయి. వాటి విలువ సుమారు ఏడులక్షలకి అంచనావేయబడింది.

డోమర్ మల్ వాటి వర్ణన వివరాలు పోలీసులకి ఇచ్చాడు.

పోలీసులు నేరసలాన్ని సందర్శించి పరిస్థితి తెలుసుకున్నారు. ఇంత పెద్ద దోపిడీచేసిన దొంగలు ఇంకా పట్టణంలోనే ఉండే ఆవకాశంలేదు. అందువల్ల రైల్వే స్టేషన్ లోనూ, బస్ స్టేషన్ లోనూ, ఇంకా ఇతర ట్రాన్స్

పోర్టింగ్ సంస్థానా మంచి వేడిమీద దర్శాపును ప్రారంభించారు. దొంగల ఆనవాలేవీ తెలివు గనుక ప్రేస్ చెయ్యడం సులభమైన పనికాదు.

ముగ్గురు డిటెక్టివ్ ఇన్స్పెక్టర్లు పట్టణంలోని తమకు తెలిసిన నేర సులంతా వున్నారో లేదో తెలుసుకుందికి నడుంకట్టారు.

ఇంతలో సేర్ డోమర్మల్ పకోడా దొంగ(ల్ని) పట్టిచ్చినవారికి పదివేల రూపాయల నగదు బహుమానం ప్రకటించడంలో, ఈ వ్యవహారం ఇంకా ఆసక్తికరంగా రూపుదాల్చింది.

రంగంలోకి దిగిన డిటెక్టివ్ ఇన్స్పెక్టర్లు బాబీ, వెంకటేశ్వరరావు, సత్యనారాయణరావు మొదలైనవారు రెండు గంటల్లో పట్టణంలోని నేర సులందరినీ గాలించి పట్టుకొని విచారించారు. అందరూ ఊళ్ళోనే వున్నారు, తమకు తెలిసిన సంఖ్య ప్రకారం. వరుసగా ఒక్కొక్కరి సేట్ మెంట్ ని తీసుకొని హెడ్ క్వార్టర్స్ కి పంపిస్తూ, అక్కడి సిబ్బందితో వాళ్ళ ఎలివీల్ని చెక్ చెయ్యడం చకచకా జరిగిపోతోంది. అందరినీ నిజమైన ఎలివీలుగానే తేలుతున్నాయ.... అసలు ఎలివీలవరకూ ఆనవసరమని వాళ్ళకు తెలుసు. ఇంత పెద్ద దోపిడీ చేసి ఎవరూ పట్టణంలోనే వుండి ధైర్యం చేసి పోలీసులకి కన్పించే ప్రయత్నం చెయ్యరు!

పాత నేరసులంతా ఇక్కడే వున్నారు. రాత్రి ఎవరూ ఏ నేరానికీ పాల్పడలేదు. అయితే బయట దొంగలు కావచ్చా అని అనుమానం కల్గింది.... అప్పుడే వాళ్ళకి తమ దర్శాపులో ఎవరో తప్పిపోయినట్లు తెలిసింది....

ప్రభావతి ముతా!

అవును, అది పరాయి ముతా! ఈ మధ్యనే ఇక్కడ సి రపడింది!

అయితే అది ఎప్పుడూ దోపిడీలూ దొంగతనాలుచేసే ముతాగా కనిపించలేదు. అందువల్ల మరో రకంగా అనుమానించారు. కానీ ఎప్పుడు రెయిడ్ చేసినా ఏమీ వుండదు, ఎవరూ కొరకరు. పడక్కుర్చీలో ప్రభావతి పత్రికలు చదువుకుంటూ, మంచంమీద పద్మిని పూలు కుట్టుకుంటూ, బయట ఆరుగులమీద పోరగాళ్ళిద్దరూ బీడీలు కాంబుకుంటూ—అంతా బుద్ధిగా, ఎంతో ముద్దుగా కనిపిస్తారు.

వాళ్లంతా ఎంతో గుంభనంగా మసలుకొంటున్నారు. ప్రభావతి ఎవరో, ఆమె పుట్టుపూర్వోత్తరాలేమిటో పోలీసులకింకా తెలీదు. ఆమె ఈ మధ్యనే రెండు నెలల క్రితం వారి దృష్టిలో పడింది. అయితే ఆమెని ఏ కోవకి చేర్చాలో తోచక తలబద్దలు చేసుకుంటున్నారు. ఆమె కారును భరిస్తోంది. పటమటలోని పరువుగల కుటుంబాల మధ్య మూడోదల అద్దె ఇంటినీ భరిస్తోంది. ఆదాయం గురించి దొంగతిరుగుడు మార్గాలు చూపుతోంది.

డిటెక్టివ్ పోలీసులకి ఈ కేసులో ఆమెనీ కదిపి చూసే బాగుంటుందన్నించింది. వారి అంతరాంతరాల్లో ఎక్కడో ప్రభావతికి మరో రూపం వుందనీ, ఆ చాటు రూపం తామనుమానించే లక్షణాలనే కలిగివుందనీ, ఆమెని చూసినప్పటినుంచీ తొలునూనే వుంది....

అందువల్ల ఈ కేసులో ఆమెనీ పరీక్షించి తీరాలను కున్నారు.

మధ్యాహ్నం పన్నెండవతొండగా వాళ్ళు ఆ ఇంటి ముందు జీపు దిగారు,

అప్పటికే నరేన్ కోసం వెళ్ళకుండా ఆలస్యంచేసిన పద్మినిని ఆదిలిస్తోన్న ప్రభావతి, ఇంటిముందు జీపును చూసి అదిరిపడింది. వెంటనే అనుచరుల్ని కేక వేసింది.

వాళ్ళిద్దరు ఉపగ్రహాల్లా వచ్చి ఆమెను చుట్టుముట్టారు.

వారిని చూసి వారించిదామె. “మళ్ళీ వీరికేదో తోచినట్టుంది. జాగ్రత్త, మీరు మాట్లాడకండి. అంతా నే చూసుకుంటాను....”

“కానీ, ఇలా పగలెప్పుడూ రాలేదు ఆంటీ” శేఖర్ అన్నాడు.

“ఏదో విశేషం వుండాలి. ఊళ్ళో యేమైనా జరిగిందా?”

“తెలీదు ఆంటీ, పొద్దుట్నుంచీ మేం ఇంట్లోనే వున్నాం.”

“సరే, తప్పకోండి, వాళ్ళొచ్చేస్తున్నారు....”

వాళ్ళు ముగ్గురూ ఉత్సాహంగా లోపలికొచ్చారు. అందరి ముఖాలమీదా చిరునగవులున్నాయి. ముగ్గురూ ఆ నలురినీ సమీపించారు.

“రాత్రి మీ రెక్కడున్నారు?”

“ఎందుకు? మళ్ళీ యేం వచ్చింది? ఇదికరకు రాత్రులు వచ్చేవారు. ఇప్పుడు పగలే వచ్చి వేధించడం మొదలెట్టారా?” విసుగ్గా అంది ప్రభావతి.

“మీ వెధవపనులకు రాత్రి పగలంటూ వుందా?”

“ఇన్స్పెక్టర్! సంగతి చెప్పండి. ఏం కావాలి మీకు? యేం జరిగింది?”

“నీకు తెలీదా? నిజంగా నీకేం తెలీదా?”

“మాకేం తెలీదు, మేం గౌరవంగా బ్రతుకున్నాం.”

“సరే, నాతోనే చెప్పించాలనుకుంటే విను! రాత్రి

రాబరీ జరిగింది. నగలు, డోమర్ మల్ షాపులోంచి. బీసెంట్ గోడ్డులో. ఏడులక్షలవి....”

ప్రభావతి వొళ్ళు చల్లబడిపోయింది .... భరించలేని చల్లదనం. మంచులో కూరేసినట్టు! కొయ్యబారిపోయింది. అనుచరుల సీతీ ఆలాగే వుంది.

ప్రభావతి ఉలికిపడి ఈ లోకంలోకి వచ్చింది. వెంటనే ఆత్యంత ఆశ్చర్యంతో అర్చింది.

“దోపిడీ జరిగిందా! నగలు దోచుకున్నారా!”

“మోర్ ఏక్టింగ్!” బాబీ ఆన్నాడు.

రావ్ నవ్వాడు. “నీకాశ్చర్యంగా వుందా? ఇదిప్పుడే వింటున్నావా? నువ్వు బ్రహ్మాండంగా నటిస్తావు ప్రభావతీ!”

రావ్ అన్నాడు సిగరెట్ ముట్టించుకుంటూ, “మమ్మల్ని సువ్వింతకాలంగా బాగానే ఫూల్స్ చేస్తూ వచ్చావు. ఎందులోనూ దొరికిపోకుండా చాలా జాగ్రత్తలు వహిస్తున్నావు. కానీ ఇప్పుడు—ఈ లోఫర్ గాల్బిద్దరూ నీ కొడుకులంటేనూ, ఈ లూజ్ కారెక్టర్ నీ కూతురంటేనూ మేం నమ్మే సితిలో లేము. నీ మొగుడు కువెట్ లో డబ్బు గడించి పంపుతున్నాడంటేనూ కూడా నమ్మలేము. మీరంతా హంబక్స్! క్రూక్స్! క్రిమినల్స్! అది మా మనస్సాక్షికి తెలుసు. కానీ నిదర్శనాలే దొరకడంలేదు....”

“అంటే, ఆ దోపిడీ మేం చేశామంటారా?”

“అందుకేకదా వచ్చింది? బాబీ! రాజుగారూ! మీ రిద్దరూ ఇంటిని సోదాచెయ్యండి!”

వాల్బిద్దరు వెంటనే కదిలివెళ్ళారు.

“చేసుకోండి. ఇన్స్పెక్టర్. మా చేతులు శుభ్రంగా

వున్నాయి” అంది ప్రభావతి.

“అయితే నిబ్బరంగా వుండు” అన్నాడు రావ్.

“కానీ మీరొక్కటి గమనించడంలేదు. అంత సొమ్ము దోచుకొనివుంటే మేం ఇంకా ఇక్కడే వుంటామా పారిపోకుండా?”

“వుంటాను ప్రభావతి. పారిపోవడం నేరాన్ని చాటుకోడం కాదా?”

ఆమె అసహనంగా చూసింది. మాట్లాడలేదు.

ఇన్స్పెక్టర్ రిదరూ తిరిగివచ్చి అడ్డంగా తలూపారు.

“వాటి నెక్కడో — చేర వేసింది” అన్నాడు బాబ్జీ.

“ఈ మెతో లాభంలేదు, రావుగారూ!” అన్నాడు,  
“ఈ కుర్రాళ్ళిచేత పలికిదాం.”

శేఖర్, నా గేషలు ఉలికిపడే కార్యక్రమాన్ని ఇంకా సమాప్తం చెయ్యనేలేదు, వాళ్ళ చెంపలు రెండూ ఏక కాలంలో పెద్దపెట్టున పగిలాయి! కీచుగా అరిచి ఒకేసారి రక్తం కక్కుకున్నారు. పక్క గదిలోకి పరుగుతీశారు. రాజు వాళ్ళ వెనుక నడిచాడు.

“ఆగండి, ఇన్స్పెక్టర్!” ప్రభావతి ఆవేశంగా ముందుకెళ్ళిపోయింది.

బాబ్జీ ఆమెని వెనక్కు తోశాడు.

లోపల సంగీత కచేరి జరుగుతోంది. రాజు నిర్వహిస్తున్నాడు.

రావ్ వింటూ ఆనందిస్తున్నాడు. బాబ్జీ కాసేపు విని ఆపమని అరిచాడు.

“ఆ పేయండి, రాజుగారూ! వారితో ఇంక లాభం లేదు. ఈ పెట్టుబడిని కదిపితే పెన్నిధి దొరుకుతుంది—”

“పెట్టుబడా....?” రావ్ అన్నాడు తికమకగా.

“మరి ఈ కవుజు పిట్ట ముసలాని పెట్టుబడికదూ?”

“బాబీ! నీ మాటలు జాగ్రత్త!”

“ముందు నీ నోరు జాగ్రత్త ముసలానా! నన్ను ఇన్స్పెక్టర్ గారూ అని పిలువ్. నువ్వు గివ్వా అనకు. మీరూ అండీ అను!” బాబీ హెచ్చరించాడు పద్మిని దగ్గరికి కదులూ. ఆమె భయంతో కంపించిపోయింది. ఒక్క కేక పెట్టింది.

ప్రభావతిని కదలకుండా రావ్ అదుపు చేశాడు.

పద్మిని చెంపమీద బాబీ చెయ్యి ఛేళ్ళుమంది.

“చెప్ప, టక్కరిచుక్కా! నగలెక్కడ దాచారు?”

పద్మిని చెంప ఎర్రబడి అయిదువేళ్ళ గుర్తులూ పడాయి.

“మాకు తెలీదు, ఇన్స్పెక్టర్!”

బాబీ ఆమెని గెడ్డంమీదా, కంఠంకిందా, పొట్టలోనూ సిక్తో పొడిచాడు.

“కమాన్, చెప్ప రమణీ! బెట్టు చెయ్యక!”

“మాకేం తెలీదు, ఇన్స్పెక్టర్!”

బాబీ ఆమె మోకాళ్ళమీద లాగి కొట్టాడు. ఆమె గట్టి కేక వేసి కిందపడిపోయింది.

అదే క్షణంలో ప్రభావతి రెచ్చిపోయిన పులిలా రావ్ ని పక్కకితోసేస్తూ, బాబీమీదపడి కాలరు పుచ్చుకుంది. బాబీ ఆమె దవడకిందసాచి ఒక ముష్టిఘాతం ఇచ్చాడు. ఆమె పెదగా అరుస్తూ చేతు లెగ రేసుకుంటూ వెళ్ళి తలుపు దగ్గర ధబీమని పడింది వెలికిలా.

“బ్లీ కేర్ ఫుల్, ముసలానా!” బాబీ హెచ్చరించాడు షరు సరిచేసుకుంటూ-

రాజు అలసటగా తిరిగివచ్చాడు గదిలోంచి.

రావ్ నేలమీద పద్మినిని సమీపించాడు. ఆమె చేతుల డబ్బెంపెట్టుకొని వారిచింది. “నా దగ్గరకి రాకండి! నన్ను కొట్టకండి! మాకేం తెలీదు! రాత్రి మేం ఇక్కడే ఉన్నాం! ఆ దోపిడీ మేం చెయ్యలేదు, నన్ను నమ్మండి!”

ఆమె కేకలు వింటూ ముహూంలాకి చూస్తూనే రావ్ కి ఆమె నిజమే చెప్తున్నట్టు అనిపించింది. నిట్టూర్చి బాబీ వెళ్ళు తిరిగాడు.

“పదండి వెళ్ళిపోవాం, ఈ ట్రీట్ మెంట్ చాలు.”

“చాలంటారా?”

“చాలు. డోస్ ఒకింత ఎక్కువ ఇచ్చేం” అన్నాడు రాజు.

వాళ్ళు ముగ్గురూ బయటకు వెళ్ళి ఏదో మాట్లాడుకుని జీపెక్కారు.

హఠాత్తుగా నిశ్శబ్దం విన్నది. ప్రభావతి కళ్ళు తెరిచింది. దూరంగా నేలమీద పద్మినిని చూసి చటుక్కున లేచి కూర్చుంది.

అప్పుడే గదిలోంచి శేఖర్ నాగేష్లు కుంటుతూ వచ్చారు.

ప్రభావతి నిండుగా వెట కప్పుకొని, కొప్పు సవరించుకొని చేతులు చాపింది—సాయంపట్టమని. వాళ్ళిద్దరు పటిలేపారు.

“వీళ్ళని అరికట్టాలి. ఆ టీ! ఈ దెబ్బల్ని భరించలేం!” శేఖర్ అన్నాడు.

“మర్చిపోండ్రా!” అంది ప్రభావతి ఒళ్ళు విరుచుకుంటూ, “ఈ దెబ్బల్ని ఎవడు లెక్కచేస్తాడూ, ఆ దోచుకుపోయిందెవడో తోచక చూస్తూనేనూ....”

పద్మినికి నొప్పులు ఎక్కువై మెలికలు తిరగసాగింది.

ప్రభావతి చలించిపోయింది, “ఆ చంటిది చూడండ్రా  
ఎలా రెపరెపలాడిపోతోందో! లేపి వానిగొంతులో కాస్త  
మజ్జిగ పోయండ్రా!”

వాళ్ళిద్దరు పోటీపడి లేపి ఆ మెని కుక్కలూ ప్రతి  
ష్టించారు, సొంత నొప్పులు మర్చిపోయి. నాగేష్ విసనకర్ర  
విసురుతూ నిల్చున్నాడు. శేఖర్ మజ్జిగకోసం వెళ్ళాడు.

“ఏడు లక్షలు!” అర్చింది ప్రభావతి, “విన్నావా?  
ఏడు లక్షల నగలు దోపిడీ! ఎవడు చేసివుంటాడు?  
వాడింకా ఊళ్ళోనే వున్నాడా?”

“ఎందుకాంటి, ఏంచేస్తావు?” నాగేష్ అడిగాడు.  
ప్రభావతి తలపైకెత్తి గబగబా నవ్వింది. “ఏంచేస్తా  
నేమిట్రా, మొద్దు సన్నాసీ! దోచుకుపోయేవాడొక్కడే తే  
తన్నులు తినేది మరొకరూనా? వాణ్ని పట్టుకొని బెది  
రిస్తాను. బ్లాక్ మెయిల్ చేస్తాను. భాగమివ్వమంటాను-ఈ  
దెబ్బలకి పరిహారంగా!”

“ఆంటి, నీకు తిక్కరేగింది!” అన్నాడు నాగేష్. ఆ  
మరుక్షణంలో అతను వంటగదిలో పారిపోయాడు.

శేఖర్ తిరిగివచ్చాడు మజ్జిగ గాసుతో. పద్మినికి  
ప్రేమగా అందించి ప్రభావతికి భక్తితో అందించాడు.

“ఆ దోపిడీ ఎవరు చేశారో నీకు అయిడియా  
వుందట్రా, శేఖర్?” అడిగింది ప్రభావతి మజ్జిగ  
తాగుతూ.

“ఎలా తెలుసుంది, ఆంటి....” అంటూ చటుక్కున  
నోటిదగ్గర గాసు తీసేసి అన్నాడు శేఖర్, “ఆంటి,  
ఇలాంటి గట్టిపనులు చేసే వాడొక్కడే!”

“యెవడ్రా అది, చెప్పు?”

“పోట్లోడు-అంటి!”

ప్రభావతి ఉలిక్కిపడింది. “పోట్లోడా! ఆవును, కర్రకు! వాడే! ఆయితే వాడింకా డోళ్ళోనే వున్నాడా?”

“మనకెందుకాంటి? వాడితో నునకు పడదు!”

“ఇలాంటి సమయాల్లోనే పగతీర్చుకోవాలి!” అంది ప్రభావతి గబగబా ముసాబవుతూ. “నేను వెళ్తాను. వాణ్ని పట్టుకొని....పద్మిని! నువ్వు నరేన్ ని కలుసుకోవా?”

“కలుసుకోవాలి. గంట ఆలస్యమైంది!”

“మరి తెములు! నిన్న హోటల్ దగ్గర డ్రావ్ చేస్తాను.”

“అంటి నువ్విలా వెళ్ళడం మంచిదికాదు. పోలీసులు కనిపెడుతుండవచ్చు” శేఖర్ హెచ్చరించాడు.

“వారి నోట్లో దుమ్ము కొడతాను!” అంది ప్రభావతి కసిగా.

5

చెప్పిన టైము దాటి గంటగడిచినా పద్మిని జాడ లేకపోవడంతో నరేన్ ఆసహనంగా, ఆందోళనగా ఎదురు చూడసాగాడు.

అప్పుడామె మరంగా కారు దిగి గబగబా నడిచి వస్తోంటే, కారులోని మరో స్త్రీని ఆశ్చర్యంగా చూచుకుంటిపోయాడు.

పద్మిని ఆతన్ని పోలికలోలో కలుసుకోగానే ఆమె వా కం చూసి కంగారుపడ్డాడు.

“పద్మిని! ఏం జరిగింది?”

ఆమె అడ్డంగా తలూపింది, మాట్లాడలేదు.

అతను చప్పన ఆమెని తీసుకొని లోన ఫ్యామిలీ రూంలాకి వెళ్ళిపోయాడు.

ఇద్దరూ ఎదురెదురుగా కూర్చున్నారు. పద్మినికి భయంతో మాటలు రావడంలేదు. నరేష్ ఇంకా కంగారుగా చూశాడు.

“చెప్పు పద్మినీ, ఏం జరిగింది?”

ఆమె మళ్ళీ అడ్డంగా తలూపింది.

“నో, రాస్తున్నావు! ఏవో జరిగింది.... ఆ చెంపమీద గురులేమిటి? ఎందుకలా నీరసంగా వున్నావ్? ఏదైనా నీ కళ్ళు చెబుతున్నాయి....”

పద్మిని తలవంచుకుంది. కాణ్ణో ప్రభావతి చెప్పిన మాటలు జాపకం వచ్చాయి. హఠాత్తుగా కన్నీళ్ళు తెచ్చుకొని తలెత్తి చూసింది.

“మనగురించి నాన్నకు తెలిసిపోయింది, నరేష్!”

అతను కలవరపడి చూశాడు. వెంటనే తేరుకుంటూ, “అంతే కదా!” అన్నాడు.

“తెలిసి నన్ను కొట్టాడు!” అంది పద్మిని మళ్ళీ. “పరమ కోపిష్టి! ఎదిగిన పిల్లలతో ఎలా ప్రవర్తించాలో తెలియదు.”

నరేష్ ఈసారి ఉలిక్కిపడి, కోపంతో పిడికిళ్ళు బిగించాడు.

“నిన్ను కొట్టే హక్కు ఆయన కెక్కడిది? నీకు మెనారిటీ తీరింది. ఇప్పుడు నీ బ్రతుకు నీ ఇష్టం, కాదా?” అంటూ ఆమె చెంపని ఆదుర్దాగా నిమిరాడు.

“నేనింక ఇంటికెళ్ళను, నరేష్” అందామె కన్నీళ్ళు ఆపుకుంటూ.

“ఇప్పుడే వెళ్ళి మీ నాన్నతో చెప్పేద్దాం, ఈ పెళ్ళి

జరుగుతుందని. పారిపోయి అందరి నోటా పడ్డం నా కసహ్యం!”

“వద్దు నరేష్, ఇప్పుడే వద్దు. కొంత టైం ఇవ్వు. ఆయన చలబడతాడు. ఈలోపు మీ వాళ్లని ఒప్పిద్దాం—”

నరేష్ కాసేపటి తర్వాత తలూపాడు, “సరే, కానీ సువీరోజు ఎంతో ఆనందంగా మా యింటికొస్తావను కున్నాను. ఎంతో హాయిగా గడుస్తుందనుకున్నాను—”

“లేదు, నరేష్ నే నిప్పుడు ఆనందంగా నే వున్నాను. నువ్వు బాధపడకు.”

వెయిటర్ వచ్చి అర్దు తీసికెళ్ళాడు.

అప్పుడు జాపకం వచ్చింది నరేష్ కి—ఆ కారులోని

(స్త్రీ)

వెంటనే అడిగాడు, “అయితే నిన్నిందాకా డ్రావ్ చేసిందెవరు?”

అదిరిపడిందామె. కళ్లు తిరిగి కింద పడుతున్నట్లనిపించింది!

అయితే ప్రభావతి తనని డ్రావ్ చేయడం ఇతను చూశాడా!

వెంటనే ఏం చెప్పాలో తోచలేదు. “ఆమె— ఆమె—”

“ఆమె—?”

“మా పక్కంటావిడ! అంది పద్మిని గుటక మింగుతూ, “నన్ను ప్రేమగా చూస్తుంది!”

“ఓహో, ఐసీ.... ఆమెకు డ్రైవింగ్ కూడా వచ్చా? అది మీ కారు కదా? ఒకటి రెండుసార్లు నువ్వు డ్రైవ్ చేసుకుంటూ వచ్చావు, ఏం?”

“మా కారే....” పద్మిని భయం ఇంకా తొలగలేదు,

“ఆమె యేదో పనిమీద వెళ్తు మా కారాడిగి తీసుకుంది.”

“మనగురించి ఆమెకు తెలుసన్నమాట!”

పద్మినికి అసహనంగా వుంది. విషయం దాటవేయాలని తొందరపడింది — ఇలాంటివే కొంపలు ముంచుతాయి! కానీ యేం మాటాడాలో తెలీని శూన్యత యేర్పడింది మనసులో. “తెలుసు .... చాలా సంతోషించింది” అందామె.

నరేన్ మాట్లాడలేదు. ఆలోచనలో పడ్డాడు.

పదార్థాలు వచ్చాక ఇద్దరూ మానంగానే తిన్నారు. పావుగంటలో బయటపడి ఇద్దరూ కారెక్కారు.

“గంటలో మన ఇంటికి చేరుకుంటాం!” అన్నాడతను నవ్వుతూ.

కారు కదిలింది .... శరవేగంగా కారు దూసుకుపోతోంటే, మానంగా కూర్చున్న పద్మినికి గుండె దడ విపరీతంగా వచ్చింది.

తానెలాంటి దృశ్యాన్ని చూడబోతోందో కదా సేఫ్లో!

6

పాట్లోడితో భేటికి బయల్దేరిన ప్రభావతి, తనని పోలీసులు వెంటాడకుండా తను నేర్చిన యుక్తులన్నీ ప్రదర్శించింది. కానీ ఎక్కడా వెంటాడుతున్నట్టు యే వాహనమూ కనిపించలేదు.... ఆమెకు ధైర్యం చిక్కింది.

దాంతో పాట్లోడి మీద కసి ఇంకా పెరిగింది!

పాట్లోడు — అతని ఆసలు పేరు పూర్ణచంద్రయ్య — పూర్ణచంద్రుడిలా గుండ్రంగానేగాక, పాట్లోడు గానూ వుంటాడు. అందుకే అతనికా మారు పేరు సిరపడింది.

అతని ఎత్తు సగ్గా నాలుగడుగుల పదం గుళాలు మాత్రమే.

అతని తాతపాట్టి, తండ్రిపాట్టి, అందుకని అతనూ పాట్టి. అయితే అనువంశికముగాని అవలక్షణం ఒకటి అతనికబ్బింది. ఆది నవ్వేతీరు. చీటికీమాటికీ వానరంలా కిచకిచా నవ్వుతూంటాడు. ఎదుటివారి సహనానికి పరీక్ష పెడుతూంటాడు.

నిన్నటితో అతనికి నలభై అయిదు నిండి నలభై ఆరులో ప్రవేశించాడు. ఆ సందర్భంగా గతరాత్రి జన్మదిన వేడుకల్ని ఘనంగా జరుపుకున్నాడు. పాతిక మంది భక్తజనాన్ని పోగుచేసి పీకలదాకా వీరు పోయించాడు. డజనుకుపైగా కోళ్ళను తెగ్గోసి తృప్తి కరంగా విందుచేశాడు.

విజయవాడలో అతన్ని గురించి పోలీసులకీ, కొందరు పెద్దమనుషులకీ, బాగా తెలుసు. పాట్లోడు కిరాయి మనిషి. కిరాయిమీద ఏ పనిలోనైనా పట్టుబడితే ఆ పెద్దమనుషులు విడిపిస్తుంటారు. అతని అవసరం వాళ్ళకి చాలా వుంది. అందువల్ల పాట్లోడు పోలీసుల్ని చాలా తేలికభావంతో చూస్తాడు, పెద్దమనుషుల అండ తన కుందున్న ధీమాతో.

ప్రభావతి వచ్చినప్పుడు అతనప్పుడే భోజనం ముగించి చుట్ట కాలుస్తూ కూర్చున్నాడు.

ప్రభావతి అలా రావడం మొదట ఆశ్చర్యం కల్గించినా వెంటనే తేగుకొని కిచకిచ నవ్వాడు పలకరింపుగా. “రా ప్రభావతీ, చక్కగా వచ్చావు. చాలా కాలమైంది చూసి.”

ప్రభావతికీ అతన్ని చూసి ఆశ్చర్యం కల్గింది. తనని

చూస్తేనే నిస్పృహ తోక్కిన కోతిగా ఎగిరే పాట్లోడు,  
ఇలా సౌఖ్యంగా పలకరించడం అర్థంకాలేదు. ఆతనిలోని  
ఈ మార్పు అంతుపట్టలేదు.

ఇద్దరూ హాలు మధ్యలో కూర్చున్నారు.

పాట్లోడి వదనం ఎంతో ప్రశాంతంగా, స్వచ్ఛంగా  
వుంది. ఆతన్ని గమనిస్తాంటే ప్రభావతికి దారిలోని  
ఆవేశమంతా దిగిపోయింది.

“నీలో ఏదో మార్పు కనిపిస్తోంది, పాట్లోడా.

కొత్తగా కనిపిస్తున్నావు” అందామె.

పాట్లోడు సంతోషంతో కిచకిచ నవ్వాడు.

గట్టిగా కళ్ళు మూసుకుందామె.

“అవును, ప్రభావతీ. నిన్నటి తో నలభై ఆరు  
నిండాయి. ఇహనుంచి ప్రశాంత జీవితం గడపాలను  
కుంటున్నాను. ఆ బ్రతుకొకవద్దు, చెల్లాయ్.”

“పాట్టి వెధవా, నేను చెల్లాయ్ నా? ఆలా పిలవకు!”

ఆతను కిచకిచా నవ్వేసి, “నిన్ను పార్టీకి పిలవలేదు  
ప్రభావతీ, సారీ!” అన్నాడు.

“పార్టీ యా.... ఏం పార్టీ?”

“నా పుట్టినరోజు పార్టీ. రాత్రి ఇచ్చాను. చాలా  
మంది వచ్చారు.”

“అయితే నన్నెందుకు పిలుస్తావు? నేనెందుకొస్తాను,  
మన మధ్య జైరం వుండే?”

“జైరం బిజినెస్ లో. పర్సనల్ గా నీతో స్నేహం  
గొప్ప వరం నాకు!”

“ఈ బిజినెస్ లో స్నేహం లేదు పాట్లోడా,  
మర్చిపో!”

పాట్లోడు నవ్వాడు మళ్ళీ కిచకిచా.

“అలా నవ్వకు, నీ గొంతు పిసికేస్తాను!” అందామే రెచ్చిపోయి.

పాట్లోడు నవ్వా పేసి, “నన్ను ఆశీర్వదించు!” అన్నాడు.

ప్రభావతి ఆప్పుడు ఉలిక్కిపడింది ఏదో తట్టి. ఆమె కళ్ళు ఎర్రగా మెరిశాయి. చటుక్కున అతనికి దగ్గరగా జరిగింది. “నువ్వు పుట్టినరోజు పార్టీ చేసుకున్నావా?”

“అవును, ఏం? అదేదో వింత అన్నట్టుగా మాట్లాడుతున్నావు....?”

“నువ్వు చేసే పనులు వింతగా వుంటాయి! నీ దగ్గరకి పోలీసులొచ్చారా?”

అతను తలెగచేసి నిర్లక్ష్యంగా అన్నాడు, “వచ్చారులే....”

“ఎందుకు? ఏం చేశారు? ఏమన్నారు?”

“అది నీకు తెలుసు. నిజానికి వాళ్ళు మీ దగ్గరికి వచ్చారు—నీ అప్పీయలేన్స్ చెపుతోంది....నీకూ నాకూ డిఫరెన్స్ ఏమిటంటే—నాకు పెద్దమనుషుల అండ వుంది. నీకెవరూ దిక్కులేరు. నీ గోడు ఎవరికీ చెప్పకొలేవు. వాళ్ళు నే చెప్పింది వ్రాసుకొని బుద్ధిగా వెళ్ళిపోయారంటే. కానీ, మీకు మంచి ట్రిట్ మెంట్ ఇచ్చివుంటారు అవునా? పిల్లలెలా వున్నారు?”

“అవు! వాళ్ళు నువ్వు చెప్పింది నమ్మారా?”

“పాతికమంది సాక్షులుగా వున్నారు, నమ్మక నటేట్లోకి పోతారా?”

ప్రభావతి రెచ్చిపోయింది. “పాట్లోడా, నీ పార్టీ దూవ్! నన్ను ఏమార్చకు! ఆ పాతికమందికీ దూవ్ పార్టీ ఇచ్చి బదులుగా వాళ్ళచేత దొంగ ఎలివీని

సృష్టించుకున్నావ్!”

పోట్లోడు ఆశ్చర్యంగా చూశాడు. “తప్పు ప్రభావతీ, చాలా తప్పు!”

“బుకాయించకు!” అర్చిందామె ఇంకా రెచ్చిపోతూ, “నీ యుకులు నాకు తెలుసు! మొన్న కాశేశ్వర్రావ్ మార్కెట్లో ఇసుకపల్లి సర్పంచ్ మీద సోడాబుడు విసిరినప్పుడు నువ్వెక్కడ వున్నావ్? ఆ ఎదురుగా టీ బడ్డిలో నే! కానీ తెనాలిలో ఉన్నట్టు పదిమందిని సాక్ష్యం తెచ్చుకున్నావు!”

పోట్లోడు ఇంకా ఆశ్చర్యంగా చూశాడు. “ప్రభావతీ, చరిత్ర బాగా చెప్తున్నావు.”

“నీ చరిత్ర నాకనవసరం, పోట్లోడా! నువ్వు జరిపిన ఘనకార్యానికి సన్మానం మేం పొందాం! దానికి పరిహారం కావాలి మాకు! నువ్వు దోచుకున్న దాంట్లో సగం ఇచ్చుకునితీరాలి నువ్వు!”

“ఓహో, ప్రభావతీ! నీకు బలే అయిడియా నే తట్టింది.. తప్పమ్మా బ్లాక్ మెయిల్ చెయ్యొద్దు. దానివల్ల ఏం లాభంలేదు. పాలిక మంది సాక్ష్యానికి వ్యతిరేకంగా నువ్వేమీ చేయలేవు. అసలు నువ్వీలా దబాయించలేవు. నీ పెత్తనం ఈ ఊళ్లో సాగదు. పరాయిదానివి, పరపతి లేనిదానివి.... మా ప్రాంతాలవచ్చిచేరి అన్నింటా మా లైసులో అడ్డుతగులుతున్నావు. నాకు ఇరవై ఏళ్ళ సీనియారిటీ వుందిక్కడ... నువ్వీంకా పసిదానివి. నీ చేష్టలు చూసి ఒకసారి భీముడు నాతో ఏమన్నాడో తెలుసా? మీ కడుపుల్లో కొడవళ్ళు ఇరికిస్తే ఎలా వుంటుందని. మహా డేంజరస్ వాడు. నే నే వద్దని నచ్చజెప్పాను—”

“కోయకు, పోట్లోడా! కోయకు!”

అతను చటుక్కున ముందుకివంగి అన్నాడు “కోయసు, నీకో నిజం చెప్పనా?”

“నువ్వు నిజాలు కూడా చెబుతావా?” అనిగిందామె వ్యంగ్యంగా.

పాట్లోను వానర సంగీతం వినిపించాడు. “ఇది నిజం రేపు రాత్రికి నువ్వు చస్తావీ!”

ప్రభావతి రెచ్చిపోయి అర్పింది, “పాట్లోడా! ఆపు నీ ఆటపట్టింపు!”

“నా జ్యోతిషం నమ్ము ప్రభావతీ! రేపు రాత్రికి నువ్వు చచ్చిపోతావ్!”

“నోడ్యూయ్, నడ్డి విరుగుతుంది!”

“తధ్యం సోదరీ! నువ్వు నీ ముఠా అటువైస ఉండరు!”

అమె అతని చొక్కాపట్టుకొని వూ పేసింది. “విషయం మార్చకు. చచ్చుమాటలు చెప్పకు. నగ లెక్కడున్నాయి చెప్పు, వాటా కావాలి నాకు!”

అతనొక్క తోపుతోసి చొక్కా వదిలించుకున్నాడు. “గెటవుట్! లేకపోతే ఇప్పుడే పోలీసుల్ని పిలుస్తాను. నువ్వు నామీద ఏం ఆరోపిస్తున్నావో వాళ్ళకు చెప్పు! అప్పుడు నీకెందులో వాటా కావాలో వాళ్ళే ఇస్తారు!”

ప్రభావతి చల్లబడిపోయింది, ఒక్కసారే. అది ప్రమాదమని గ్రహించింది... అమెకు గుండెవేగం హెచ్చి, వెంటనే అక్కడనుంచి వెళ్ళిపోవాలనిపించింది.

“వెళ్ళిపో ప్రభావతీ, నీ యుక్తులు పారవు!”

“నీవల్ల మేం దెబ్బలులిన్నాం!” అందామె మొండిగా.

“నుమ్మల్ని కొట్టమని నేను చెప్పలేదు....”

“సరే! నీ సంగతి తర్వాత చూస్తాను. బాగా ఆలోచించు!”

చిస్తాను. దీనికో పదని కనిపెట్టాను. నీకు దిక్కుతోచని  
నక్కస్థితిని కల్పిస్తాను!”

“మంచిది, ఇక వెళ్ళిపో.”

7

ఊళ్ళోని వీధులు తిరుగుతూ పోతూంటే కానునిమాసి  
జనం రకరకాలుగా అనుకోసా గారు.

“బాబుగారితో ఎవరో వున్నారు, చూశావా?”

“బాబుగారెప్పడో పెళ్ళిచేసుకున్నారు గామోసు!”

“ఛ, మనకి తెలియకుండా చేసుకోడు!”

“అయితే ఆమె ఎవరై వుంటుంది?”

“స్నేహితురాలు కావచ్చు.”

“అదీ! ఇంట్లో ఎవరూలేరు కనూ? వంటరి పక్షి!”

“ఛ, బాబుగారు ఆలాటివాడు కాడు!”

“అవును, ఆమెని దొంగచాటుగా తీసికొన్నాడా?

పట్టుపగలు మన కళ్ళెగుటే తీసుకుపోతున్నాడు....”

“బాబుగారు చాటుమాటు పనులు చేయ్యడు.”

“బాబుగార్ని చెడ్డగా అనుకుంటే కళ్ళుపోతాయ్.”

నరేన్ యెవరినీ పట్టించుకోకుండా నిరక్ష్యంగా  
డ్రైవ్ చేస్తున్నాడు. ఆ ఊరి గురించి, అక్కడి మనుషులూ  
పరిసరాల గురించీ గర్వంగా చెప్పుకుపోతున్నాడు. ఆమె  
ఆసక్తిగా వింటున్నట్లు నటిస్తోంది. ఆలోచనలు ఎక్కడో  
వున్నాయి. కాంబినేషన్ ని అతన్నుంచి ఎలా తెలుసు  
కోవాలా అని ఆలోచిస్తోంది.

యేవేవో మాట్లాడుతూన్న వాడల్లా “అయిడియా!”  
అన్నాడతను హఠాతుగా.

పద్మిని తేరుకుని, “ఏమిటి?” అంది.

“మా ఊళ్ళో అందరికీ నేనంటే మంచి ఇష్టం, గురీ.

మన విషయం వాళ్ళకి తెలిస్తే నాన్న గారిమీద గట్టి  
వత్తిడి తెస్తారు. మన పెళ్ళికి ఒప్పిస్తారు” నరేష్  
అన్నాడు.

పద్మిని విసుగ్గా తలూపి వూరుకుంది.

కారు ఒక మేడముందాగింది.

అతను దిగి, గేటు తీసివచ్చి లోపలికి పోనిచ్చాడు.  
మల్లెపందిరికింద ఆపి ఇద్దరూ దిగారు. అంతా నిశ్శబ్దంగా  
వుంది. పరిసరాలన్నీ నిద్రపోతున్నట్లున్నాయి. ఆ వాతా  
వరణం ఎందుకో పద్మినికి వింతగా, భయంగా తోచింది.  
ఆ మేడ ఊరికి బాగా చివరగా, యేకాంత ప్రదేశంలో  
వుంది.

అతడామె చెయ్యిపట్టుకొని వరండాలోకెళ్ళి తలుపు  
తాళం తీశాడు.

“నాకర్ణ ని ఇంటికి పంపేశాను” అన్నాడతను లోపలికి  
కదులూ—

ఆమె తడబడుతూ లోపల అడుగుపెట్టింది.

“ఇదీ మా ఇల్లు, ఎలా వుంది?” అన్నాడతను  
ఘ్యానువేసి నవ్వుతూ.

పద్మిని చటుక్కున సోఫాలో కూర్చుని చుట్టూ  
చూసింది. హాలుకిరువేపులా గదులూ, గోడలకి పటాలూ,  
మధ్యలో ఫ్లోరోసెంట్ లైటూ. కిటికీ తెరలూ, పూల  
కుండీలూ.... అన్నీ ముచ్చటగా, గొప్పగా కనిపించాయి.

కానీ లోలోపల ఆమెకేదో భయంగా వుంది.

“అన్నట్టు నువ్వేకాలు మోపావు ఇంట్లో?” అన్నా  
డతను హఠాత్తుగా.

పద్మిని బిక్కమొహం వేసింది.

“నెవర్ మెండ్! ట్రయల్ కొచ్చినపుడు అది

గురుంచుకో” అన్నాడతను నవ్వుతూ.

“అటు గూను, అది మా నాన్న గారి గది. అమ్మ గారి గది పైన వుంది. నా గది కూడా పైన ఉత్తరంవైపు వుంది. కిటికీ తెరిస్తే ఊపిరి సలపని దృశ్యాలు కనిపిస్తాయి. అవతల దూరంగా చిన్న చెరువూ, అడవి వున్నాయి. రాత్రులు ఆ కిటికీ దగ్గర కూర్చుని అడవిలోకి మాస్తూ గడి పేసాను.... చక్కటి ఆలోచనలు వస్తాయి. నీకిష్టమైన ఫూలన్నీ తోటలో వున్నాయి. నీకు షవర్ బాత్ అంటే ఇష్టమన్నావుకదా? అది కూడా వుంది. కిచెన్ లో కూడా నవ్వు మెచ్చే పరికరాలే వున్నాయి...”

అతను గ్రాంఫోన్ దగ్గరకు కదిలి, ఘంటసాల శోకం వేసి, “ఇది మా నాన్న గారి కెంతో ఇష్టం!” అన్నాడు.

పద్మిని కళ్ళు ఆప్పగించి చూస్తోంది.

అతడా మెని సమీపించాడు. “ఫూర్ ఆప్పీయ రెస్స్. నువ్వీలా బొమ్మలా కూర్చుంటే మావాళ్ళు పోయిరామ్మా అంటారు!” నవ్వాడతను పెద్దగా, “పద, పెక్కళ్ళాం. ముందు మా అమ్మ గారి మ్యూజియం చూశాక, కిందకొచ్చి జాన్న తిందాం.”

ఆమె లేచి అతన్ని అనుసరించింది తడబడుతోన్న అడుగులతో. ఆమెకి తన భయం యేమిటో స్పష్టంగా తెలుస్తోంది.... ఆ ఇంట్లోకి అడుగు పెట్టినపుడే దేవాలయంలోకి ప్రవేశించినట్లు భావన కలిగింది. ఆ ఇంట్లో యే మూల చూసినా ఎంతో గాంభీర్యత, పవిత్రత, ప్రశాంతత, ఇంకేదో. మానసికంగా లోబర్చుకొనే అతీతమైన శక్తి, గోచరిస్తున్నాయి....

అటువంటి పవిత్రమైన ఆలయంలోకి చెడు ఆలోచనలు

పెట్టుకొని రావడం తీవ్రమైన పాపంగా తోచిందామెకు. దానికి నిష్క్రమి లేను. దేవం శిక్షిస్తాడు!

జీవితంలో మొదటిసారి ఆమెకు ఇలాంటి సెంటి మెంట్స్ తో భయం పట్టుకుంది. ఆ భయంవల్ల ప్రభావతికి గుడ్ బై కొట్టేసి ఇతనితో కాపురం పెట్టేసే ... ఆనే ఆలోచన కూడా వచ్చింది. కానీ అదీ ఆమెకు తృప్తి నివ్వలేదు. తనకంతటి నైతిక ఆర్హత వుందా? అమ్మా, దేవుడు వూరుకుంటాడా!

శరీరమూ మనస్సు కడిగిన ముత్యంలా స్వచ్ఛంగా, పవిత్రంగా వున్న అద్భుతవంతురాలికి సానం ఇక్కడ.

పెక్కివెళ్ళాక ఆతను గదితాళంతీసి లోపలికి వెళ్ళి పిల్చాడు. పద్మినికి మరీ భయంవేసింది! ఆతను రోజూ వినిపించే మాటల్నిబట్టి ఆతని తల్లిని గొప్ప దేవతా మూర్తిగా వూహించుకుంది.... ఆ గదిలో అడుగుపెట్టాలంటే ఆమెకు చెప్పరాని భయం పట్టుకొంది!

“రా, పద్మిని!” అన్నాడతను చెయ్యిపట్టిలాగి.

ఆమె ఆయోమయంగా లోనికి అడుగుపెట్టింది.

“ఇదే మా అమ్మగారి గది, ఎలా వుంది?”

ఆమె భయపడ్తూ, ముఖంమీద చెనుట తుడుచుకుంటూ చుట్టూ చూసింది.

పెద్దగా ఆర్భాటం లేకుండా నిరాడంబరంగా వుంది గది. తలుపుకెదురుగా గోడవారగా మెత్తటి పరుపుతో ఎత్తయిన మంచం వుంది. దానికి తలవైపు గోడకి దేవుడి పటాలున్నాయి.

తలుపు ప్రక్కన మూలగా ఎత్తయిన పీటమీద సేఫ్ వుంది.

“ఇదే నగల మ్యూజియం!” అన్నాడతను నవ్వుతూ.

పద్మిని ఊసిరి బిగబట్టి చూసింది. అతడా మెని దాని దగ్గరకు తీసుకెళ్ళి, “తరువనా?” అన్నాడు.

ఆమె రక్తం వురకలు వేసింది! అతను చకచకా డయల్ తిప్పి సేఫ్ తెరిచేశాడు!

పద్మిని ఆసక్తిగా గమనిస్తూనే దాన్ని చాకచక్యంగా బుర్రలో రికారు చేసుకుంది.

“చూశావా?” అన్నాడతను డోర్ పట్టి లాగుతూ.

పద్మిని గబుక్కున ముందుకు జరిగి లోపలకు చూసింది. ఆమె గుండె ఒక్కక్షణం ఆగి తిరిగి కొటుకోనారంభించింది ... గొంతు తడారపోయి నోరు తెరిచిపెట్టేసింది. ఆమెకు రెండు కళ్ళూ చాలడంలేదు! ఏదీ కంటికానడం లేదు! తల తిరుగుతూ స్పృహ తప్పేలావుంది పరిసితి!

సేఫ్ నిండా వెండి—బంగారం!

నరేష్ ఆమెని పట్టుకొని, “చూడు! ఎలా వుంది మ్యూజియం!” అన్నాడు.

“బ్రహ్మాండం, నరేష్! ఎలా వర్ణించను!”

“వర నకేదీ అందరిక్కడ!”

పద్మినికి మతిపోతోంది! లోపల అరల్లో ఎన్నో రకాల గొలుసులు వ్రేలాడుతున్నాయి. నాటిలో పొదగ బడిన రాళ్ళు కళ్ళను చెదరగొడుతున్నాయి. ఒక పెద్ద వద్దాణం మంచి తేజస్సుతో మెరుస్తోంది. పట్టాగొలుసులు వెండివి-వెన్నెల చూసినంత ఆహ్లాదాన్ని కల్గిస్తోన్నాయి. గాజులు వివిధ నగిషీలలో చెక్కబడినవి—గొంతుతడి నార్పేస్తున్నాయి. ఒక్కో ఆభరణం ఒక్కో ప్రత్యేకతను సంతరించుకొని మతి పోగొట్టోంది! అరలనిండా ఆవే! అందంగా, శ్రద్ధగా పేర్చవున్నాయి! ఆరంగుళం కూడా భాళీలేదు! పదిలక్షలు! లెక్కకట్టింది పద్మిని—అంతకు

తక్కువ వుండదు!

నరేన్ మరొక చిన్న అర తెరిచి, అందులోంచి గుప్పెడు ఉంగరాల్ని తీసి ఆమె చేతుల్లో పోశాడు. ఆమె ఉద్వేగంగా ఒక్క కేక వేసింది. వాటిని కళ్ళకద్దు కుంటూ.

'నరేన్ ఆమెని ముక్కుపట్టిలాగాడు. "అంతేకాదు, ముక్కు పుడకలు కూడా వున్నాయి.... నువ్వు ముక్కు పొడిపించుకోవాలి ఇక!"

ఆమె కిలకిలా నవ్వేసి అతని చుట్టూ చేతులు వేసింది. అతను సేఫ్ లోంచి పెద్ద చంద్రహారంతీసి ఆమె కళ్ళ ముందు వూపాడు. "ఇదెలా వుంది?"

"ఓహో, ఏం చెప్పను! ఏం చెప్పను! ఎన్ని కాసులుంటుంది?"

"విలువ కట్టకు! మెడకి కట్టుకో!" అతడామె మెడలో కట్టివదిలాడు దాన్ని.

అప్పుడామె నిగ్రహం కోల్పోయింది. ఆమె ఇంద్రియాలు వశం తప్పాయి.

తన్మయత్వంలో హారాన్ని తడిమి తడిమి చూసుకొని గుండెలకి హత్తుకుంది. ఉద్రేకం శిఖరాగ్రరానికి ఉరకలు వేస్తోంటే కన్నూ మిన్నూ కానరాకుండా వెళ్ళి మంచం మీద పడింది. దాంతో విరహాగ్ని రగుల్కొని, దేహం కోర్కెల పురివిప్పడంతో ఉన్నాదిలా అరుస్తూ అస్తవ్యస్తంగా కొర్ర సాగింది....

ఇదంతా నరేన్ కౌయ్యబారిపోయి చూస్తున్నాడు. హఠాత్తుగా తేరుకొని వెళ్ళి కోపంతో ఆమె చెయ్యిపట్టిలాగాడు.

"తెలివిలోకిరా! లే, నిన్నే!" ఆరిచాడతను రెచ్చి

పోతూ, “ఇది మా అమ్మ గారిపక్క! దీనిమీద కూర్చోవా  
లంటే నాకే భయంగా వుంటుంది! నువ్విలా.... అస  
భ్యంగా.... నిరజ్జ గా... మూడో తరహా మనిషిలా.... ఛ,  
అపవిత్రం చేశావు దీన్ని! లే, త్వరగా!”

ఆమె తెలివిలోకొచ్చి ఆదిపడి క్రిందకు ముక్కేసింది.  
అతను వివరీతంగా వణికిపోతూ ఆందోళనగా పక్క  
సరిచేశాడు.

“నిన్నొక అభిసారికలా, నా ప్రియకాంతగా ఎంతో  
ఉన్నతంగా ఊహించుకున్నాను. నువ్వింత హౌన్యాన్ని  
ప్రదర్శిస్తావనుకోలేదు!” అన్నాడతను ఆవేదనగా.

ఈమాటలా మెకు సూటిగా తగిలాయి. నిలువెల్లా  
సిగ్గుతో ఆమె తల వాలిపోయింది.... జీవితంలో మిదటిసారి  
ఆమెకు జుగుప్స కలిగింది, తన ప్రవర్తనకి!

8

“అయితే నా అంచనా తప్పుకాలేదన్నమాట!”  
అంది ప్రభావతి సంతోషంగా.

పద్మిని తలూపి వూరుకుంది ముభావంగా.

“పది లక్షలు! టెన్ లాక్స్!” అర్పింది ప్రభావతి,  
“వేరీగుడ్! అయితే రేపు రాత్రి మీరిద్దరూ సినిమా  
కళ్ళండి. మేం అతనింటికి వెళ్ళి ఉన్నదంతా ఊడ్చు  
కొచ్చేస్తాం, ఏం?”

పద్మిని అప్పటికీ మాట్లాడలేదు. ఆమె మనసంతా  
ఎలాగో... ఆవేదనగా, చికాకుగా వుంది.... ఆమెలో  
నిత్రమైన మార్పు వచ్చింది. కళ్ళలో ఎన్నడూ కని  
పించని భావసంచలనం వుంది.... నరేన్ వాళ్ళ ఇల్లు,  
ఆ పరిసరాలూ వాతావరణమూ, ఆమెవై తీవ్రమైన

ప్రభావమే కల్పించాయి. అంతేగాక ఆక్కడ తాను ప్రవర్తించిన తీరుకి జీవితం అంశేనే అసహ్యం ఏర్పడింది! ఒక సంస్కారవంతుడైన ప్రేమాస్పదునికి అర్థాంగి అయ్యే నైతిక అర్హతకు నోచుకోని తన దౌర్భాగ్యానికి ఎంతగానో నొచ్చుకుంది!

తాను జీవితంలో కోల్పోయిందేమిటో, తనకే అదృష్టం పట్టలేదో తలచుకుంటూ లోలోపలే కుమిలిపోతోంది....

“మాటాడ వేమిటి బామ్మలా? కాంబినేషన్ తెలుసు కున్నావా?”

పద్మిని తేరుకొని తలూ పేసింది. ఆ మెలో మార్పుని ఇప్పుడు గమనించింది ప్రభావతి.

“ఏమిటలా వున్నావ్? ఏం జరిగింది?”

పద్మిని అంది మెల్లగా. “నాకీపని ఇష్టంలేదు.... నేనే కాదు, మీరూ చేయకూడదు. మనల్ని—మనల్ని దేవుడు శిక్షిస్తాడు ఆ పనిచేస్తే!”

“ఏమిటేమిటి!” అర్పింది ప్రభావతి కళ్ళు పెద్దవిచేసి.

“నరేన్ ని మర్చిపోవాలి! ఆ నగల్ని కూడా మర్చిపోవాలి మనం!”

“ఓయమ్మోయ్! ఓయమ్మోయ్! చూడరా!”

గుండెలు బాదుకుంది ప్రభావతి అనుచరులవైపు తిరిగి, “చూడండ్రా! ఇదెలా చెబుతోందో! నీని బుడి ఎలా మార్చోయిందో! మనల్ని ఎలా డింకీకొట్టిస్తుందో! నీన్ని—ఈ రౌడీ రాణిని చూడండ్రా! పేవ్ మెంటుమీద అడక్కు-తింటూంటే చేరదీసి సాకి నీన్ని ఇంతిదాన్ని చేస్తే నాకే ఎసరు పెడుతోంది! పాట్ల ఫిరాయిస్తోంది—”

“అను!” అర్పింది పద్మిని పిచ్చిగా, “ఆవేశపడకు!

శాంతంగా వింశే నీకే తెలుసుంది.... ఆ ఇంట్లో అడుగు పెడితే చాలు ముక్తించినట్టు పరివర్తన చెందుతాం! నీచ బుద్ధి త్యజిస్తాం! అంత పవిత్రమొదన్నమాట. అక్కడ చెడుపని తలపెట్టడం అన్న ఆలోచనే మహా పాపం! ఆ తలంపుతో అక్కడికే తర్వాత కుళ్ళి కుళ్ళి చస్తాం! అది దేవాలయం, దేవుని ఇల్లు. దేవుడికి మనం ఎప్పుడూ దూరంగా నేవుంటూ వచ్చాం....”

“నోర్మ్యుమ్! ఎక్కడ నేర్చావ్? నీ మాటలకి కఠినిపోయి వదులుకుంటామనుకునే? నువ్వప్పుడా సొమ్ములు సొంతంచేసుకుని ఆ రాకుమారుడితో కులుకుదామనుకునే? చూడు పిచ్చిదానా, నీకేం జబ్బుచేసిందో నాకు తెలుసు. నీకంతగా ఆతనిపై ప్రేమపుట్టివుంటే నిజంగానే పెళ్ళాడి వూరేసు! నో అబెక్షన్! కానీ ముందు మాకోసం ఆ కాంబినేషన్ కక్కి వేడువ!”

“ఆ పని చేయకూడదు—నా మాట విను!”

“కాంబినేషన్!”

“నా మాట విను! మనం క్షేమంగా....”

“కాంబినేషన్!” అంది ప్రభావతి కఠినంగా.

“నే చెప్పను!”

“కోపం తెప్పించకు, కాంబినేషన్!” ప్రభావతి

రెచ్చిపోయింది.

“నాకు తెలీదు! నేను తెలుసుకోలేదు!”

ఆమె చెంప ఘేళ్ళున పగిలింది. “చెప్పవూ?”

“చెప్పను! చెప్పను! చెప్పను! నన్ను చంపుకో!”

ఆమె జడపట్టిలాగి, ఈడ్చి చెంపమీద కొట్టింది ప్రభావతి. “చెప్పవూ?”

“నన్ను చంపుకో! చచ్చినా చెప్పను!”

ప్రభావతి అనుచరులవై పు తిరిగి ఆగింది. “నిమ్మకాయ పట్టా, శేఖర్! క త్తి కూడా!”

శేఖర్ భయపడ్డాడు, “ఎందు కాంటి?”

“పట్టా, పిరికి సన్నాసీ!”

అతను పరుగెత్తుకొని వెళ్ళి మరు నిముషంలో తిరిగి వచ్చాడు, నిమ్మకాయా, క త్తి పట్టుకొని. ఆమె వాటిని తీసుకొని గదమాయించింది బయటికెళ్ళమని. వాళ్ళిద్దరు భయపడూ వెలుపలకొచ్చేశారు. ఆమె దఢాలున తలుపు లాగేసుకొని గొ శ్చెంపెట్టుకుంది—

అప్పుడు ప్రాకంభమైంది లోపల రభస! ప్రభావతి బెదిరింపులూ. పద్మిని అరుపులూ విపరీతంగా వ స్తున్నాయి. శరీరాలు దొర్లుతున్నాయి.... మూలులూ, నిట్టూర్పులూ వెలువడ్తున్నాయి. అనుచరులిద్దరూ భయపడి బయటకురికి వీధిలోకి చూశారు. జనం ఇటుకేసి చూస్తున్నారు.... ఏవో అనుకుంటున్నారు. శేఖర్ లోపల పరుగెత్తికెళ్ళి తలుపుమీద బాదాడు.

“అంటి, ఆ పేయ్! జనం ఇటే చూస్తున్నారు!”

లోపల సదుమణిగింది అప్పటికి. శేఖర్ అదురుతున్న గుండెలతో కాచుకున్నాడు. అప్పుడు చటుక్కున తలుపు తెరిచి వచ్చింది ప్రభావతి. ఆమె ముఖం వికృతంగా మెరుస్తోంది.... “ఎలా చెప్పదు? దాని టెక్కు నాకు తెలుసు!” అనుకుంటూ వెళ్ళిపోయిందామె.

అనుచరులిద్దరూ గదిలోకి జొరబడ్డారు. పద్మిని నేలమీద పడివుంది. చెదిరిన దుస్తులతో మొఖం చేతులూ దాచుకొని ఏడుస్తోంది. వాళ్ళిద్దరు ఆమె ప్రక్కన కూలబడి చేతులు ఆడ్డంతీసేశారు. అప్పుడామె పరిసితి చూసినవాళ్ళ ర క్తం మారిగింది.

“నిమ్మరసం పిండింది, రాక్షసి!” పళ్ళు నూరాడు నాగేష్.

“నీళ్ళు పట్టా, కళ్ళు కడుగుదాం!” అరిచాడు శేఖర్. పద్మిని ఏడుపు నాపుకు నేంగుకు ప్రయత్నిస్తోంది....

9

మర్నాడు, రాత్రి తొమ్మిదిగంటలకల్లా పాట్లోడు చెక్కిలి గ్రామంచేరుకొన్నాడు.

అతని సంతోషం ఇంతా అంతా కాదు. ఏర్పాటు చేసుకున్న లారీ దిగి, ఊళ్ళో వీధులగుండాగాక, చుట్టూ తిరిగి ఉత్తరం దిక్కునుంచి నరేన్ వాళ్ళ ఇంటికి చేరుకునే వరకూ అతడు కూనిరాగంతీనూ హుషారుగా నడిచాడు... చంద్రుడా, అకాశం నీ హద్దురా! నరుడా, అవకాశం వదలారురా! ...అనుకుంటూ.

ప్రహారీ గోడదూకి లోపలికిళ్ళినప్పుడు సమయం సరిగ్గా తొమ్మిదీపన్నెండయింది.

అవరణంతా చిమ్మచీకటి! మేడ కూడా నిర్మానుష్యంగా, చీకటిగావుంది. ముఖద్వారం దగ్గర ఆగి అతను తాళాన్ని పరిశీలించాడు. నమ్మకమైన తాళం. దృఢమైనది. దీనిపై అత్యాచారము తగునా? దానితో పోరాటంచేయ దల్చుకోలేదు. ఈలవేసుకొంటూ చుట్టూ ముట్టించుకొని, ఇనుమడించిన ఉత్సాహంతో ఇంటివెనుక నడిచాడు. లూటీకొరకు కోటిమార్గాలున్నాయ్!

వరండాలో ఎక్కి కిటికీల్నీ, తలుపుల్నీ పరీక్షించాడు. కిటికీలన్నీ మూసివున్నాయి. కానీ తలుపాకటి నెడితే చప్పుడు గాకుండా తెగుచుకుంది! ఆహా, ఇది నా కోసమే తీసివుంచినట్లున్నది.... ఏమి సౌఖ్యము! ఏమి రాజసము!

అతను తీవ్రంగా లోపలకు నడిచాడు. లెటూ వేసి చీకటిని తరిమేశాడు. కిచకిచ నవ్వుకుంటూ కిచన్ లోకి దారితీశాడు. టేబిల్ మీద అతని కోసమే అన్నట్లు సిదంగా వుంచిన గిన్నెల్లోని జున్నంతా తినేశాడు. ఒక చెంబెడు నీళ్లు తాగి తృప్తిగా తేన్నాడు. ఆహా, నా జన్మ ధన్యము సుమతీ! అక్కడనుంచి సెలవుతీసు కున్నాడు.

అప్పుడతను బయటకొచ్చి ఉలికిపడి మేడమీదకి వురికాడు. క్విక్! త్వరపడాలి, చంద్రుడూ! వాళ్ళొచ్చేస్తారు! జేబులోంచి తాళంచెవి తీసి, ఆ తలుపు తాళం తెచ్చేసి లోపల కళ్ళిపోయాడు. లెటూ వేసి, ఆ వెలుగులో చుట్టూ చూసి, ఓ మూల టేబిల్ మీదనున్న బ్రీఫ్ కేసు అందుకున్నాడు. దాంతో సేఫ్ దగ్గరకొచ్చి నవ్వు కున్నాడు. పిచ్చి ప్రభావతి! నువ్వీరాత్రి చస్తావని చెప్పాను, అవునా? ఇంకా స్నేపట్లో నీ గుండెకు బ్రేకుపడి బాల్చీ తన్నేస్తావు చూడు!

కసిగా నవ్వుకుంటూ జేబులోంచి చీటితీసి కాంచి నేషన్ చూసుకున్నాడు. క్షణాల్లో డయల్ తిప్పి సేఫ్ తెరిచేశాడు. లోపల రాకుల్ని చూసి సంతోషంపట్టలేక ఒక్క గంతు వేశాడు. నీ దేనోయ్, అంతా నీదే! దోచుకో! దాచుకో! లేచిపో వీరుడా విజయశంఖమ్ము నూది!

గబగబా క్షణాల్లో సేఫ్ లోని సంపదంతా లాగి బ్రీఫ్ కేసులో పడేసుకున్నాడు. సేఫ్ మూసేసి వెనక్కు తిరుగుతూండగా లెటూ హారన్ విన్నించింది.

అదిరిపడి లెటూ రేపిసి బయటపడి తలుపులు లాగేశాడు. బయట ఇంకేదో అలికిడె... అతను గుమ్మడికాయలా మెట్లమీంచి దొర్లి వెళ్ళి కొద డ్రాయింగ్ రూంలోకి

దూరం. చటుక్కున తలుపులు లాగేసుకున్నాడు. శభాష్ చంద్రుడూ, నువ్విక్కడ వాళ్ళో!

ప్రభావతి, ఆమె అనుచరులు మెరుపులా కారుడిగి గేటు తాళం పగులకొట్టి లోపలికొచ్చేవారు. అలాగే ముఖద్వారం తాళం కూడా తీసేసి లోపల హాల్లో కొచ్చేవారు నిముషాల్లో.

పాట్లోడు నిశ్శబ్దంగా కాచుకున్నాడు. అడుగులు హాల్లోంచి మారనువుతున్నాయి.

వాళ్ళంతా వేగంగా మెట్లవెళ్ళు కదిలి వెళ్ళి ఎక్కుతున్నారు. పాట్లోడు కొద్దిగా తలుపుతీసి చూశాడు. వాళ్ళు చకచకా వెళ్ళిపోయారు. అవుట్ చంద్రుడూ, నువ్విక్కడ వెళ్ళి వాళ్ళ ఎమోషన్స్ చూడమ్మా!

అతను అడుగులో అడుగువేసుకుంటూ వెళ్ళి మెట్లెక్కి పిల్లలా వెళ్ళిచేరుకున్నాడు. అప్పటికి వాళ్ళంతా గదిలో వున్నారు. లెటు వెలుగుతోంది. సేఫ్ చుట్టూ మూగి తగు స్వరంలో మాట్లాడుకుంటున్నారు. అప్పుడు ప్రభావతి డయిల్ తిప్పసాగింది.

పాట్లోడు ఉత్సాహంగా పరిశీలిస్తున్నాడు సన్నివేశాన్ని.

ఆమె డయిల్ తిప్పి, డోర్ లాగిలాగడంతోనే లోపల ఊపిరి బిగబట్టి చూసి, గిరుక్కున అనుచరులవేళ్ళు తిరిగింది, పాలిపోయిన ముఖంతో.

అనుచరులు కూడా లోపలకు చూసి కళ్ళు తేలవేశారు. కెవ్వన అర్చారు.

“ఇంనులో ఏమీలేదు. ఆంటీ!”

“ఆంటీ, పద్మిని మోసంచేసింది!”

ప్రభావతి కళ్ళు నిప్పుకణాల్లా వున్నాయి. ఆమె

పళ్ళునూరి, కసితో నేఫ్ ని ధ డాలున మూసి, రెచ్చిపోయి ముక్కాలి పీటనులాగి ఒక్క తన్ను తన్నింది. ఆమె ఆవేశం పెర్రేగిపోయి భయంకరంగా ఒక్క కేక వేసింది.

“నరకండా! దాన్ని పట్టుకొని ముక్కలుగా నరకండ్డి!”

బయటనుంచి కిచకిచమంటూ నవ్వు వినిపించింది.

ఆ ముగ్గురూ అదిరిపడి చూసి, చేష్టలుడిగి నిలబడి పోయారు. వారి నోళ్ళు పెద్దగా తెరచుకున్నాయిగానీ, మాటరాలేదు. పాటోడు మరో నవ్వు విసిరి తీవిగా లోపలకొచ్చాడు. ప్రభావతి అప్పుడు వెంటనే తేరుకొని భయాన్ని అదుపు చేసుకొని, నడుములోంచి తక్కున రివాల్యూర్ తీసి గురిపెట్టింది. క్షణంలో ఆమె ఏం జరిగి వుంటుందో గ్రహించింది.

“నువ్విక్కడా దాపురించావా, మరుగుజ్జు వెధవా!” అర్చిందామె గట్టిగా.

పాటోడు వీనుల విందుగా వానర సంగీతం వినిపించాడు.

“పాటివానికి పుట్టెడు బుద్ధులు సోదరీ!”

“కదలక!”

“కదలను, అటెన్షన్!” పాటోడు చేతులులేపాడు.

“వెధవా, మొన్న షాపులో దోచుకుని మమ్మల్ని కొట్టించిందిగాక, ఇక్కడా దాపురించావా?”

“బిజినెస్ లో కాంపిటీషన్ అని ఒకటి ఏడ్చింది. దాన్ని సద్వినియోగం చేసుకోవాలి.”

ఆమె దగ్గరకి వచ్చి అతని తలకి రివాల్యూర్ ఆన్చింది. “చచ్చుమాటలు చెప్పకు, చంపుతాను. మా సామ్రాజ్యం

దాచావు. చెప్పు!”

పాట్లోడు నిరర్థకంగా నవ్వసాగాడు.

“చెప్పు పాట్లోడా, లేకపోతే నీ బుర్రలోకి బుల్లెట్ ని పంపిస్తాను—” అందామె నిగ్రహం కోల్పోతూ.

పాట్లోడు నవ్వాపేసి భయంగా చూశాడు. “వద్దు, ఆ గొట్టం తీసేయ్! డేజరస్! ఈ ఆంగుష్టమాత్రుడి మాట ఆలకించు! నా బుర్ర పగిలితే ఫటేలున చప్పుడవుతుంది. పట్టుబడతావు. నువ్వు జైలుకి, నేను పెకిపోతాం. ఎవరికి ప్రయోజనం? అలా వద్దు, బ్రతికుంటే బలుసాకు తినొచ్చు — నా కష్టఫలం నీకిచ్చేస్తాను. నాతోరా!”

“ఎక్కడికి?”

“కింద గదిలోకి.... అక్కడ సోఫా కూడావుంది, కూర్చోవచ్చు.”

అనుచరులిద్దరు ప్రభావతినీ హెచ్చరిస్తున్నట్లు చూశారు.

ఆమె పాట్లోడిని అనుమానంగా చూసింది. “నువ్వింత తేలిగ్గా లొంగిపోవు. నువ్వసలు లొంగవు! అక్కడేమైనా వేషాలు వేస్తే బుర్ర పేలిపోతుంది జాగ్రత్త!”

“వేషాలెయ్యను, నాకు బుర్రతో చాలా పని వుంది. పద!”

“అసలు నీకు కాంబినేషన్ ఎలా తెలిసింది?”

“వద్దు, అది చెబితే నువ్వు రారె తిపోతావ్. గుండెలు బేజారె తి లాగి తన్నేసావ్ బాల్సీని!”

“చెప్పు పాట్లోడా! నాది కాంక్రీటు గుండె!”

“పద్మిని చెప్పింది....” అన్నాడతను మెలిగా.

వాళ్ళు ముగ్గురూ ఆదిరిపడ్డారు, “యేమిటి.... పద్మిని

చెప్పిందా!” అర్పిందామె.

పాట్లాడు తలూపాడు.

“దాన్ని—దాన్ని—”

“నువ్వేం చేయలేవు. ఈపాటికి ఎంతో మారం వెళ్ళి పోయివుంటుంది.”

“ఎక్కడికి? ఇంకేం చెప్పింది? నిన్నెక్కడ కలుగుతుంది?”

“నాకు కలలో కనిపించి చెప్పింది.”

ఆమె గెచ్చిపోయి పిడికిలితో బిగించి అతని మెడ మీద కొట్టింది.

పాట్లాడు గిరుక్కున తిరిగి, ఆమె ముక్కుపట్టుకొని గట్టిగా పిండివదిలాడు.

“చిట్టి అమ్మలూ, కాస్త చోరమర్యాద పాటించు!” ప్రభావతి నోరూముకొని నడిచింది. అనుచరులు వెనుక వచ్చారు.

కిందకొచ్చి అంతా డ్రాయింగ్ రూంలో కళ్ళారు. చీకటిగా వుంది. ప్రభావతి పాట్లాడ్ని బాగ్రత్తగా అదుపుచేస్తూ శేఖర్ తో అంది, “స్విచ్ నొక్క!”

శేఖర్, నాగేష్లు గదిలో కదిలారు.

సరిగ్గా అప్పుడే పాట్లాడు ప్రాణాలకు తెగించి మెరుపులా విరుచుకు పడ్డాడు ప్రభావతిమీద. ఆమె రివాల్యూర్ లాక్కుని మెడమీద లాగికొట్టాడు.

“స్విచ్చికాదు నొక్కాల్సింది అమ్మలూ, నీ మెడ నరాల్సి!” అంటూ అతను బయటకు ఉదాయించి తలుపులులాగి గడియ పెట్టేశాడు.

శేఖర్, నాగేష్లు పరుగెత్తుకొచ్చి తలుపుకి కొట్టుకున్నారు. గదిలో చటుక్కున లైటు వెలిగింది. ఆడే.

క్షణంలో ప్రభావతి బాధగా మెడరద్దుకొంటూ ఎదురుగా చూసి అదిరిపడింది —

## 10

పాటూడు కిటికీ అవతలికి వచ్చి నిల్చుని కిచకిచ నవ్వి చేతులూపాడు సంతోషంగా. “బాబయ్యా, ఇహ మీ పని కానిచ్చుకోండి!”

అతన్ని కృతజ్ఞతగా చూసి తలూపాడు నరేన్ కుమార్.

అతను సోఫాలో కాళ్ళు జాపుకొని, వాళ్ళో వ్రీఫ్ కేసుతో, చేతిలో రివాల్వర్ తో సిద్ధంగా కూర్చుని వున్నాడు.

అతని పెడిమల మధ్య సిగరెట్ వెలుగుతోంది ఎర్రగా.

ఆ సమయంలో అతన్నక్కడ చూసి ప్రభావతికి, ఆమె అనుచరులకీ ప్రాణాలెగిరిపోయాయి!

వెన్నులోంచి చలిపుట్టుకొచ్చి శరీరాలు కంపించి పోతున్నాయి.

నోళ్ళు తెరిచిపెట్టేసి అలాగే చూడసాగారు.

చివరికలాగో ప్రభావతి అదుపులోకొచ్చింది. ఆయుధంలేని ఆమె చేతులు దేనికి సాహసించలేక పోయాయి. ఆమె నరేన్ నీ, పాట్లోన్నీ మార్చి మార్చి చూసింది.

నరేన్ సిగరెట్ పారేసి నవ్వాడు. “ప్రభావతి, నా నాటకం బాగా రక్తి కట్టింది కమా? చాలా బాగా సక్సెస్యూంది.”

పాటూడు వెంటనే చప్పట్లు కొట్టాడు.

“ఏమిటి నా న్నెన్స్! దేనికి నాటకం?”

“దేనికా?” అన్నాడు నరేన్. అకస్మాత్తుగా అతని

ముఖం ఎర్రబడింది కోపంతో. రివాల్యూర్ చెయ్యి తి  
 టేబిల్ మీద చూపించాడు, “అటు చూడు! .... ఆ  
 ఆ ఫోటోని! గురుపటావా?”

ప్రభావతి చూసింది తలతిప్పి. నెంటు నే అడ్డంగా  
 తలూపింది.

అనుచరులు కూడా ఆ ఫోటోని చూసి అడ్డంగా  
 తలూపారు.

“మర్చిపోయారా?” అన్నాడు నరేన్ పళ్ళు బిగించి.  
 “అంత త్వరగా మర్చిపోయారా? అవును, మీ కెన్నని  
 గురుంటాయి? గురుంచుకునే వీలెక్కడిది? ఎప్పటికప్పుడు  
 మర్చిపోతుండాలి, కమా?”

అతను హఠాతుగా పెద్ద గొంతుకతో అన్నాడు—  
 “మీకు జ్యోతి గురులేదా?.... జ్యోతి! పద్దెనిమిదేళ్ళ  
 అమ్మాయి? పెళ్ళి ఎంత చలాకిగా కన్పించినా శుద్ధ  
 అమాయకురాలు ....? ఆమె కారణంగానే మీరు  
 బెంగుళూరు విడిచి పారిపోయి వచ్చారు.... ఏడు నెలల  
 క్రితం.... ఏమిటి? ఆమెని కిడ్నాప్ చేసి అది బెడిసి  
 కొట్టడంతో ఆమెమీద అత్యాచారం జరిపి చంపేశారు.  
 ఇప్పుడు గుర్తొచ్చినదా?”

“అయితే—?” అంది ప్రభావతి భయంగా.

“ఆ జ్యోతి అన్నయ్యనే నేను” అన్నాడు నరేన్  
 మరో సిగరెట్ వెల్గిస్తూ.

“ఏమిటి! నువ్వూమే అన్నయ్యవా?” అర్పింది  
 ప్రభావతి విస్మయంతో.

“అవును. నువ్వూ నన్ను చూడలేదు!” అన్నాడు  
 నరేన్ ప్రశాంతంగా, “జ్యోతిని కిడ్నాప్ చేశాక నీ  
 అనుచరులు నా వివరాలు తెలుసుకున్నారు. నా ఆఫీసు

దగ్గరా, ఇంటి దగ్గరా ఈ ఇద్దర్నీ చూశాను—కానీ వాళ్ళే కిడ్నాపర్స్ అనుకోలేదప్పుడు. తర్వాత పోలీసుల దగ్గర ఫోటోలు చూశాక తెలిసింది—అప్పటికే మీరంతా పారిపోయారు. గురుందా ఇప్పుడు?”

లేకేం? చాలా బాగా గురుంది ప్రభావతికి!

ఆ రోజు చిల్లర మొత్తాలతో బేజారెత్తి, కిడ్నాప్ తో పెద్ద మొత్తాన్ని రాబట్టుకోవాలనుకొన్నప్పుడు, పద్మిని కార్లో బయల్దేరి కాలేజీ దగ్గర క్లాస్ ఆధునికంగా, ఆడంబరంగా, ధనిక కుటుంబానికి చెందినటు కన్పించిన అమ్మాయిని కారెక్కించుకొని తెచ్చింది—లిఫ్ట్ ఇచ్చే నెపంతో.

కానీ, ఆ తర్వాత ఆమెకంటూ ఒక్క అన్నయ్యే ఉన్నాడనీ, అతనొక కంపెనీలో మామూలు ఉద్యోగనీ, అతని దగ్గర యేమీలేదని తెలిసినప్పుడు—ప్రభావతికి పిచ్చెత్తి, అనుచరుల్ని తిట్టి, తక్షణం జ్యోతిని ఇంటి దగ్గర వదిలేసి రమ్మని ఆజ్ఞాపించింది.

అక్కడే జరిగింది పారపాటు!

అనుచరులిద్దరు ఆమెని ఇంటికి తీసుకెళ్ళలేదు. మారు మూల ప్రాంతాలకి తీసుకెళ్ళి తెల్లారి తిరిగివచ్చారు.

ఆ ఉదయం దారుణమైన సితిలో శవం దొరికి, జరిగిన దర్యాప్తులో జ్యోతి మాయమైన రోజున ఎక్కిన కారుని ప్రేస్ చేయగలారు పోలీసులు.

కానీ అప్పటివరకూ ప్రభావతి సిటిలోలేదు. తెల్లారి ఎర్రబడ్డ కళ్ళతో తిరిగివచ్చిన అనుచరుల్ని చూసి, వాళ్ళు చెప్పకపోయినా యేం జరిగివుంటుందో వూహించింది. ఆ నురుక్షణమే అనుచరులు ముగురితో బెంగుశూరు విడిచి మద్రాసు పారిపోయారు.

అక్కడ కొన్నాళ్ళు గడిపి, ఎవరి దృష్టి పడని ఈ విజయవాడ చేరుకుంది.

సాధారణంగా పారిపోయిన నేరసులకోసం పోలీసులు పెద్ద నగరాలనే గాలిస్తుంటారు. ఈ ఆర్నెల్లా ఇక్కడ క్షేమంగా గడిచాక ఇక ప్రమాదకాలం తప్పిందనే నమ్మింది ప్రభావతి.

కానీ ఇప్పుడు—ఈ క్షణంలో—ఇలా అనూహ్యంగా విదూరంగా—సాక్షాత్తు ఆమె అన్నయ్యే కళ్ళెదుట ప్రత్యక్షంగావటంతో మతిపోయినట్లయింది ప్రభావతికి!

“కానీ—నువిక్కడెలా వున్నావ్! నువ్వు జమిందారు బిడ్డకాదే?” ఆర్పిందామె భయాన్ని అణచుకొంటూ.

అనుచరులిదరూ ఆమె ఆరుపుకి తేరుకొని, ఆప్పుడు గురించారు నరేన్ ని!

నరేన్ పగలబడి నవ్వాడు, “నేను జమిందారు బిడ్డని కాను! ఈ ఇల్లు జమిందారుది కాదు! అంతా బూటకం! ఈ ఇల్లు మిమ్మల్ని ఆకర్షించడానికి ఎన్నుకొన్న పంజరం! నా జమిందారీ వంశం కథ—మిమ్మల్ని పట్టివుంచడానికి విసిరిన వల! ఈ నాటకమంతా — మిమ్మల్ని అంత ముందించటానికి రూపొందించుకొన్న పన్నాగం!”

“యేమిటి నీ పన్నాగం.—”

“ఇంకేం వుంటుంది, పాపిష్టిదానా! నా చెల్లెల్ని చంపి మీరు కులాసాగా ఉండగలమనుకున్నారా? నా చెల్లెల్ని చంపి! నా చెల్లెల్ని” అనుస్తున్నాడు నరేన్ ఉద్రేకంతో, “అలాంటి చెల్లెల్ని నానుంచి మారంచేసిన మిమ్మల్ని ఇంకేం చేస్తాను, రాక్షసీ!”

“చంపుతావా!” అంది ప్రభావతి బెదరుకుండా.

“చంపి నా పగ తీర్చుకుంటాను! క్యోతిని మంటల

కావాలి చేసినప్పుడే నేను ప్రతిజ్ఞ బూనాను-ఎప్పటికీ నా మిమ్మల్ని పట్టుకుని అంత ముందిస్తానని. ఉద్యోగం వదిలేశాను. ఇల్లమ్మేశాను. వచ్చిన డబ్బును బ్యాంకులో వేసి మీ వేటలో బయల్దేరాను. పోలీసులు మిమ్మల్ని పట్టుకుంటారని నాకు నమ్మకం పోయింది.... సామాన్యడ్ని వారికేం ఆసక్తి వుంటుంది? కానీ నేను స్వయంగా పట్టుకోగలనన్న నమ్మకం యేర్పడింది.

“పోలీస్ రికార్డులోని మీ ఒక్కొక్కరి ఫోటోని నా మనసులో ముద్రించుకున్నాను. మీ రూపాలు నా కళ్ళముందు మెదులుతుంటే ఈ ఆర్నెల్లా ఎక్కడెక్కడో తిరిగాను. కూపీలుతీశాను. మద్రాసులో ఒక డిటెక్టివ్ నాకెంతో సహాయపడాడు. పోలీసులు ప్రేవ్ చేసిన మీ కారు నెంబర్ సహాయంతో మద్రాసులో మీ రెక్కడ బసచేసి దీ తెలుసుకున్నాను. కానీ అది ఆర్నెల్లక్రిందట విషయం. మీరప్పుడు మెలాఫూర్ లోని ఒక హోటల్ లో ఇరవైరోజులు గడిపారు. అక్కడనుంచి వెళ్ళేముందు మీరు విజయవాడ గురించి మాట్లాడుకోగా ట్రాక్ విన్నాడు. ఆ ఇన్ఫర్మేషన్ తో మీరింకా ఇక్కడే వుంటారన్న నమ్మకంతో బయల్దేరి వచ్చేశాను.”

వాళ్ళు ముగ్గురు విస్తుపోయి చూస్తున్నారు.

నరేష్ అన్నాడు. “విజయవాడకొచ్చి ఘరానా నేరసుడని అశ్రయించాను - ఆ పోలీస్ డి. అతను నాకెంతో సహాయపడాడు.”

పోలీస్ కిచ్చిన నవ్వాడు ఆనందంగా.

“మీ కారు వివరాలు, మీ ఆనవాలూ అతనికి చెప్పి సులభంగా మీ ఆచూకీ తెలుసుకున్నాను. మీరంటే పోలీస్ డికి వళ్ళుమంట! ఆరోజు - నెల క్రితం పటమటలోని

ఒక ఇంటిలో మిమ్మల్ని చూసినప్పుడు నా మనస్థి  
 నలా వుందో వర్ణించలేను! ఆలస్యమైనా నా ప్రయత్నం  
 ఫలించింది!”

“అయితే మమ్మల్ని ఆప్పుడే కాల్చిచంపక ఎందుకు  
 తాత్పరం చేశావ్?”

“ఎందుకా...? మిమ్మల్ని అలా చంపి తర్వాత  
 హంతకుడిగా పట్టుబడితే జ్యోతి శాంతి సుందా? ఆప్పు  
 డపుడు కలలో కనిపించి చెప్పేది—ఆ కిరాతకుల్ని  
 చంపు! కానీ హంతకుడిగా పట్టుబడకు! అని.

“అందుకే మిమ్మల్ని చంపి క్షేమంగా బెటపడే  
 ఉద్దేశంతో ఈ తాత్పరం చేశాను. ఈ నాటకం  
 నడిపాను. పటిష్టమైన పథకం వేసుకొని బెంగుళూరికి  
 తిరిగివెళ్ళి డబ్బు తెచ్చుకున్నాను. నా జమిందారీ కథకి  
 తగినట్లు ఈ ఇల్లు ఎన్నుకున్నాను. ఈ ఇల్లు మూడేళ్లుగా  
 భాళీగా వుంటోంది. వాళ్ళ కుమారుడికి భోపాల్ లో  
 పెద్ద ఉద్యోగం రావడంతో వాళ్ళు అక్కడేపోయి  
 వుంటున్నారు. ఈ ఇంటిని అద్దెకి ఇమ్మని ఊళ్ళోని ఒక  
 పెద్దమనిషికి చెప్పి వుంచారు—నా జమిందారీ కథ కేవలం  
 మీవరకే. కానీ ఈ ఊళ్ళో వారి దృష్టిగా నేను ప్రకృతి  
 ఆరాధకుణ్ణి. కొన్నాళ్ళు ఈ పరిసరాల్లో గడిపి  
 ముచ్చటైన ఘోటోలు తీయటానికి వచ్చాను. వాళ్ళు  
 సులభంగానే అంగీకరించి ఈ ఇల్లిచ్చారు.

నాకు డబ్బుతో కావల్సిన సామగ్రి చేరవేశాను  
 ఇక్కడ. బెంగుళూరులోనే సెకండ్ హాండ్ కారును  
 కొని తెచ్చుకున్నాను. అంతా సిద్ధంచేసి అప్పుడు రంగ  
 ప్రవేశం చేశాను. ఆ రోజు పద్మినిని వెంటాడి నేనే  
 పరిచయం చేసుకున్నాను. నన్ను మీ రెవరూ గుర్తుపట్ట

లేరని నాకు తెలుసు. ఈ ఏడు నెలలలో నా రూపు రేఖలు చాలా మారిపోయాయి. జ్యోతి గురించి విచారంతో ఆరోగ్యం చెడింది. మీ వేటలో విపరీతంగా అలసిపోయాను.... కళ్ళు లోతుకుపోయాయి. చెంపలు పీక్కుపోయాయి. నల్లబడ్డాను. బాగా చిక్కిపోయాను.”

“యెంత మోసం జరిగింది!”

నరేష్ నవ్వాడు హేళనగా. “అంతా నేను అనుకున్నట్టుగానే జరిగింది! రోజూ పద్మినిని కలుసుకుంటూ పరిచయం పెంచుకున్నాను. ఆకరించాను. ప్రేమలోకి దింపి నా జమీందారీ వంశం కద్ద పడే పడే నూరిపోశాను. మా అమ్మగారి నగల గురించి గొప్పలు చెప్పుకున్నాను! అక్కడే వుంది ఈ పథకానికి పునాది. అది పడితే ఆపైన అంతా సులువే! అలాగే మిమ్మల్ని ‘మా అమ్మగారి నగలు’ ఆకరించాయి. పద్మిని ప్రేమ నటిస్తోందనీ, ఆ నగలకోసం ఎత్తులువేస్తోందనీ నాకు తెలియదనుకున్నారు. కానీ నేనూ నటిస్తున్నానని మీరెవరూ తెలుసుకోలేకపోయారు!

“మీరా నగలకోసం తహతహ లాడుతున్నారని నిశ్చయమయ్యాక నేనెదురు చూస్తున్న కార్యం కాస్తా జరిపేయాలనుకున్నాను. ఆ రోజు నా తలిదండ్రులు తిరుపతికి వెళుతున్నారని బుకాయించాను. మర్నాడు ఆమెని మాయింటికి తీసుకెళ్ళి నగలు చూపిస్తానని వూరించాను. ఆ మర్నాడు రాత్రి సినిమా కళ్ళోమని ఒప్పించాను. అంతే—దాంతో మీ రొట్టె విరిగి నేతిలో పడినట్టునిపించి, నిన్న పద్మిని కాంబినేషన్ తెలుసుకుని వెళ్ళడమూ — ఈ రాత్రి మీరిలా దండయాత్రకి

రావడమూ అంతా నా స్క్రీన్ పేలో బాగానే జరిగింది!”

“అయితే.... ఆ నగలు.... అవి నీ కెక్కడివి!”

నరేష్ ఫకాలున నవ్వాడు. “చచ్చు ప్రశ్న! ఇంకా తటలేదా?”

“అంటే డోమర్ షాపులోంచి....”

“కరెక్టు. చెప్పానుగా పాట్లోడు నాకు సహాయ పడున్నాడని? మొన్న రాత్రి ఈ నగలు దోచుకుని తెచ్చాడు-పద్మినికి చూపించి సన్నివేశానికి బలం చేకూర్చి దానికి!”

“ప్రభావతీ, నువ్విక బయటపడలేవు! మీ శవాలే బయటికిపోతాయి. ఈ దోపిడీ కేవలం మిమ్మల్ని ఆకరించటానికే కాదు, మిమ్మల్ని చంపి నేను బెటపడేందుకు కూడా! ఈ రాత్రి మిమ్మల్ని వరసబెట్టి చంపేయాలని నిరయించాను. పాట్లోణ్ణి ఇక్కడకు రప్పించాను. నేను పద్మిని కోసం విజయవాడకళ్ళూ అతనికోసం వెనుక తలుపు తీసివుంచాను. లోపలకొచ్చి నేఫ్ లో నగలు తొలగించమని చెప్పి, కొన్ని నూచనలిచ్చి, ఈ గదిలోకి మిమ్మల్ని రప్పించమన్నాను. ఈలోపు-మీరొచ్చేలోపు అక్కడ విజయవాడలో పద్మినిని షూట్ చేసి, కృష్ణలో పారేసి వచ్చి ఇక్కడ వుంటానన్నాను.

“అలాగే వచ్చాను—పద్మినిని కూడా తీసుకొచ్చాను. ఆమె ఇంటి వెనుక నా కార్లోవుంది. ఆమె మీద నాకిప్పుడు జాలిగా వుంది. ఆమెలో పశ్చాత్తాపం కలిగింది. ఆమె పరిపర్తన చెందింది. వస్తూనే నన్ను పట్టుకొని వచ్చింది. నన్ను మోసం చేసున్నానని, తన నడత మంచిదికాదనీ, నన్ను పెళ్ళాడే అర్హత తనకు లేదనీ

వాపోయింది. అప్పుడు తాను పనిచేసే ముఠా గురించి చెప్పింది. మీరీరాత్రి మా ఇంట్లో నగలు దోచుకుంటున్నారనీ-తక్షణం పోలీసులతో వెళ్ళి దక్కించుకోమనీ ప్రాధేయపడింది. తన్నిక మర్చిపోమ్మనీ, క్షమించి మరొక మంచి అమ్మాయిని పెళ్ళాడమనీ వేడుకొంది.

“ఆ మెలో ఈ మార్పుకి కలత చెందాను. ఏమీ తోచని సితిలో పడ్డాను. ఆ మెని క్షమించి వదిలేయాలనుకున్నాను. కానీ అప్పటికే బాగా ఆలస్యమైంది. ఆ మె నిద్రమాత్రలు బాగా మింగేసివచ్చింది ... మాట్లాడుతూనే నా పాదాలమీద పడిపోయి ప్రాణాలు కోల్పోయింది. ఇప్పుడా మె శవం బయట కారులో వుంది.”

ప్రభావతీ, ఆ మె అనుచరులూ క్రొయ్యబారిపోయారు. నరేష్ అన్నాడు మళ్ళీ. “నాకిప్పుడు చిక్కులేంలేవు. పద్మిని ఆత్మహత్య చేసుకోడం నాకు కొంత రిస్క తప్పింది. ఆ మె శవాన్ని పోలీసులకి అందజేసి వాళ్ళకు మీకు చెప్పిందే చెప్పాను. నమ్మతారు. ఆ మెని నిన్న నేనిక్కడకి తీసుకురావడం ఊళ్లో చాలామంది చూశారు. తర్వాత వెళ్ళాను వాళ్ళకి, ఆ మెని ప్రేమిస్తున్నట్టూ, త్వరలో పెళ్ళాడుతున్నట్టూ. కానీ ఇప్పుడా మె నిజ స్వరూపం తెలిసి అంతా నన్ను అభినందిస్తారు.”

నరేష్ మరోసారి గట్టిగా రివాల్వర్ ఎత్తాడు. “నా లెక్కర్ చాలిస్తాను, ఇప్పుడు క్లయిమాక్స్! ఇప్పుడు మీరు ముగురు మిగిలారు. మిమ్మల్ని ఇక్కడే ఈ రివాల్వర్ తో కాల్చి చంపుతాను. మీరు జ్యోతిని ఘోరంగా చంపారు. చేతులు దులుపుకున్నారు. క్షేమంగా వున్నామని చంకలు కొట్టుకున్నారు-కానీ చేసిన పాపం చావదు! అది శిక్షను కోరుతుంది ఎప్పటి

క నా!”

“అను!” అరిచింది ప్రభావతి కంగారుగా, “కానీ నువ్వెలా బైటపడ్డావ్ మిమ్మల్ని చంపి?”

“అలోచించు!” అన్నాడు నరేష్, ట్రిగ్గర్ మీద వేలు సిద్ధంగా వుంచి, “దొంగల రాణివి, పథకాలు వేసే దానివి, ఆమాత్రం అలోచించలేవా? ఈ నగలు నన్ను బైటపడేస్తాయి. మిమ్మల్ని వరసబెట్టి కాలేసి పోలీసుల్ని పిలుస్తాను. పాట్లోడు పారిపోతాడు. పోలీసులకి మీ శవాల్ని చూపిస్తాను. వాళ్ళు మిమ్మల్ని గుర్తీస్తారు- అప్పుడు ఈ బ్రీఫ్ కేసు అందిస్తాను. ఇది మీ కారులో దొరికిందంటాను! వాళ్ళు అందులో నగల్ని గుర్తీస్తారు- డోమర్ షాపులోంచి దోచుకోబడ్డ నగలు! ఆర్మవు తోందా....?”

“ఈ నగలు దోచుకొని పారిపోతూ మీరు నా ఇంటి మీద దాడిచేశారు. పద్మిని నన్ను ప్రేమిస్తున్నట్టు నటించి నేకరించిన తప్పుడు సమాచారంతో మీరంతా బయల్దేరి వచ్చేశారు—నా సేఫ్ లో ఏదో విలువైనది వుందన్న అభిప్రాయంతో. కానీ నా సేఫ్ లో ఛాయా చిత్రాలు తప్ప ఏమీలేవు. నేను ప్రకృతి ఆరాధకుణ్ణి! ఆర్మవుతోందా?”

“అప్పుడు మీతో జరిగిన ఘర్షణలో నేను కాల్పులు జరిపాను, ఆత్మరక్షణార్థం. మీరు ముగ్గురూ చచ్చారు. ఈ రివాల్యూర్, దీని లైసెన్సు మద్రాసులో డిటెక్టివ్ సహాయంతో పొందాను. పోలీసులు నా మాటల్ని ఇట్టే నమ్మేస్తారు. పైగా మెచ్చుకుంటారు. మీ బందిపోటు ముఠాని నాశనంచేసినందుకూ ఈ నగల్ను కాపాడినందుకూ! డోమర్ నుల్ అభినందించి ఆ పదివేల బహు

మానమూ నాకిచ్చేస్తాడు! నేనా డబ్బు తిరిగి పాట్లోడికి ఫీజుకింద ఇచ్చేస్తాను. అప్పుడు ఇంకొన్నాళ్ళిక్కడేవుండి, పోలీసు తతంగం ముగించుకొని నా దారిని నేను-త్తపి నిండిన హృదయంతో పోతాను! ఎలావుంది అయిడియా?"

ప్రభావతి గొంతు పెగల్లేదు. ఆమె అలా శిలా ప్రతిమలా వుండిపోయింది.

అనుచరులిద్దరికీ రానున్న ప్రమాదం తెలిసి వశ్యు చలబడిపోయింది. కానీ నా గేమ్ ధైర్యం పుంజుకున్నాడు. ప్రమాదాన్ని ఆహ్వానిస్తూ కూర్చోకూడదు, ఎదురువెళ్ళి రూపుమాపాలి!

ఆ మరుక్షణమే ఆతను సంధించిన బాణంలా వెళ్ళి తన ఎముకల పిడికిలతో బిగించి నరేన్ గడ్డంకింద కొట్టాడు. పటపట శబ్దమయింది - నరేన్ వూహించలేదు. ఆతని చేతిలోని రివాల్వర్ ఆ విసురుకు ఎగిరివెళ్ళి మారంగా పడింది. ఆతను వెనక్కు విరుచుకుని అంత బరువు సోఫానూ పడేస్తూ, తనూ పడ్డాడు క్రింద వెళ్ళికిలా!

బ్రీఫ్ కేసు ఎగిరివెళ్ళి ఓ మూలగా పడింది.

అప్పుడు తేరుకున్న ప్రభావతి, శేఖర్ లు విజయోత్సాహంతో వెర్రిగా అరుస్తూ వెళ్ళి చెరో వస్తువును చేజిక్కించుకొన్నారు-కానీ అదెంతో సేపుకాదు! ఈ అమానుషం చూసి కిటికీ అవతల ఉద్రేకపడ్డ పాట్లోడు, ప్రభావతి దగ్గర లాక్కున్న రివాల్వర్ తో నిర్లక్ష్యంగా కాలాచు గదిలోకి.

మొదటి బుల్లెట్ గోడకి, రెండో బుల్లెట్ శేఖర్ చేతికి తగిలి పెద్ద శబ్దాన్నీ, భయోత్పాతాన్నీ సృష్టించాయి. శేఖర్ కీచుగా అరిచి నరేన్ రివాల్వర్ ని అక్కడ వదిలేసి వురికాడు. ప్రభావతి బ్రీఫ్ కేసుని

గుండెలకి హతుకొని తలుపు దగ్గరికి సరుగె తింది.

పాట్లోడు మళ్ళీ కాలాచుడు రెచ్చిపోతూ-

అప్పుడు నా గేష్ ముందుకెళ్ళి కిందపడ్డ రివాల్యూర్ ని గబుక్కున అగుకొబోతున్నవాడల్లా ఆగి, అక్కడే సరిగ్గా వచ్చి తగిలిన బులెట్ కి గట్స్ పోగొట్టుకుని ఓ గాపుకేకవేసి ప్రభావతికేసి పరిగెతాడు.

ప్రభావతి తలుపును పట్టి లాగుతోంది, పిచ్చిగా అరుస్తూ.

అప్పటివరకూ కిందపడి కళ్ళప్పగించి చూస్తోన్న నరేష్, తెలివిలోకొచ్చి, గభాల్న లేచి నిల్చున్నాడు. కిటికివైపు తిరిగి గట్టిగా అరిచాడు. “నువ్వు కాలాచు పాట్లోడా! ఇవి నా పిట్టలు!”

“నాది జేమ్స్ బాండ్ షేట్, బాబూ! మీరు తప్పుకోండి-”

నరేష్ నేలమీద రివాల్యూర్ అందుకుంటుంటే వెనుక నుంచి శేఖర్ అతనిమీదికి దూకి మెడ పుచ్చుకున్నాడు. నరేష్ వెంటనే వెనక్కి ఒక్క కుదుపుతో అతన్ని క్రిందబడేశాడు - శేఖర్ పద్మా నరేష్ కాళ్ళు పట్టి లాగేశాడు. నరేష్ అతనిమీద వెల్లికిలా పడ్డంతో నా గేష్ పరిగెతాడు రివాల్యూర్ కోసం-కానీ అప్పుడూ ఆలస్యమైంది!

భక్కున తెరుచుకున్న తలుపులోంచి పాట్లోడు ఆంబోతులా దూసుకొచ్చి తాటికాయల్లాంటి పిడికిళ్ళతో నా గేష్ మెడమీద బాదడం మొదలెట్టాడు. నా గేష్ కి రివాల్యూర్ దొరకలేదు.

“పాట్లోడా! వాణ్ణి చంపేసున్నావ్!” నరేష్ అరుపుతో గాభరాపడి వదిలేశాడు పాట్లోడు. నా గేష్ మేకపిల్లలా

పరుగుతీశాడు బయటికి, ప్రభావతి వెంట.

అది చూసి నరేన్ తో పోరాడుతోన్న శేఖర్ కూడా లేచి ఉరికాడు బెటికి!

వాళ్ళప్పటికే గేటు లోంచి అదృశ్యమైయ్యారు. గబగబా కారెక్కేస్తున్నారు. కానీ పిచ్చిపిచ్చిగా బుల్లెటు వచ్చి టైరకు తగిలి గాలి దిగిపోవడంతో, పెద్దగా అరుస్తూ ప్రాణరక్షణ కోసం బయటకు మాకేసి పరుగు ప్రారంభించారు-ఉత్తరంవైపు అడవిలోకి.

నరేన్ కారువద్దకి వచ్చి ఆగిపోయాడు. చిమ్మచీకటి! వాళ్ళ ఆకారాలు కనిపించడంలేదు. అరుపులు మాత్రం వినిపిస్తున్నాయి. పొట్టోడు పడుతూలేస్తూ వచ్చి నరేన్ ని చేరుకున్నాడు.

“నువ్వు కాల్చకు పొట్టాడా! నా పగ నేనే తీర్చుకోవాలి!”

“కానీ ఆ నగలు బాబయ్యా.... నా పదివేలు!”

“భయపడకు! అవెక్కడికీ పోవు, పద!”

తిరిగి ఇద్దరూ ఉరికారు, అరుపులు వస్తోన్న వైపుకి చీకటిలో ఏమీ కనిపించకపోయినా. నరేన్ ఉజ్జాయింపుగా కాలుస్తూ ఉరుకుతున్నాడు.

వెనుక రివాల్వర్ షాట్స్ కి వాళ్లు ముగ్గురు వేగం పెంచి ఉరికారు. ప్రభావతికి ఆయాసం వస్తోంది.... బ్రీఫ్ కేసును మోయలేక శేఖర్ కందిందింది. ముగ్గురూ చెరువుకట్ట దాటేసి అవతల విశాలమైన మైదానంలోకి పరుగెత్తుతున్నారు.... అడవి సమీపిస్తోంది.

పొట్టోడు పిచ్చై తిపోయాడు. నరేన్ ని వదిలేసి ఆవేశంగా, ఉద్రేకంగా వాళ్ళని తిడుతూ పరుగు ప్రారం

భించాడు. నరేష్ పిచ్చివాడలా వెనుక ఉరికాడు....  
అలా ఉరుకుతూనే వున్నారు. ఇద్దరూ - చీకటిని నీల్చు  
కుంటూ, గావుకేకలు వినిపించేవరకూ.

పాట్లోడు హఠాతుగా ఆగిపోయాడు.

అరుపులు దగ్గరోనే వినిపించాయి.

“ఏం జరిగింది?” అనడిగాడు నరేష్.

“అవి చావుకేకలు బాబయ్యా!”

“ఎలా చచ్చారు, నేను కాలపందే?”

పాట్లోడు గబగబా మూడుకు వెళ్ళాడు. అప్పుడు  
సన్నగా ఏదో వినిపించింది.... చెవులు రిక్కించాడు. అది  
ఈసారి స్పష్టంగా వినిపించింది! కాళ్ళు నేలకేసి  
కొడుతున్న చప్పుడు!

చటుక్కున అగ్గిపుల్ల గీసి చూశాడు. అరదుగుల  
మూరంలో దృశ్యం కనిపించింది.... నరేష్ పరుగునవచ్చి  
చూశాడు. పాట్లోడు మరోపుల్ల గీశాడు.

శేఖర్, అతనిమీద నాగేష్లు ప్రక్కనే ప్రభావతి  
ముగ్గురూ ఎత్తయిన పాములపుట్టమీద నురుగులు కక్కుతూ  
పడివున్నారు. ప్రక్కన బ్రీఫ్ కేసు వుంది.

“పుట్టమీదికి ఉరికారు బాబయ్యా, పాము కరిచే  
సింది!”

నరేష్ ఊపిరి బిగబట్టి చూస్తున్నాడు. రివాల్వర్  
ఎత్తి అప్రయత్నంగా దించేశాడు.

పాట్లోడు ఆనందంగా వెళ్ళి బ్రీఫ్ కేసు ఎత్తు  
కున్నాడు.

నరేష్ అలాగే కళ్ళార్పకుండా చూసి తల తిప్పు  
కున్నాడు.

వాళ్ళిద్దరు ఒకరొకరు చూసుకున్నారు.

“బాబయ్యా, మీరు బ్రహ్మాండంగా సాధించారు!”

“నా చెల్లెలికి శాంతి చేకూర్చాను.”

“మీ చెల్లెలు అదృష్టవంతురాలు బా బ య్యా,  
మీలాంటి అన్నయ్యను పొందింది!”

—:విపోయింది:—